

**Easy Travel Inc.**  
 Cosolidator of major airlines  
**ਸਸਤੀਆਂ ਹਵਾਈ ਟਿਕਟਾਂ**  
**Amritsar Special**  
 JFK-Amritsar fare is \$1090  
 JFK-Delhi fare is \$975  
 Fare is round trip including all tax  
 Tel:734-451-9526, Toll Free 866-51-INDIA

**Janya's Beauty Salon**  
 35-03 Roosevelt Ave.  
 Jackson Heights NY 11372  
 \*Threading \*Facial \*Anti-Aging  
 \*Waxing \*Men & Women \*Facial  
 \*Bleach \*Hair Cut Color and Style  
 info: (718) 205-7832  
 \* (646) 764-3316

ਸੁਪਰ ਸਟਾਰ ਧਰਮ ਭਾ ਜੀ ਅਤੇ ਪੰਜਾਬੀ ਪਰਿਵਾਰਾਂ ਦੀ ਪਹਿਲੀ ਪਸੰਦ ਅਮਨਟੈਲ  
**AMANTEL.COM**  
**\$100 'ਚ 126 ਘੰਟੇ**  
 Talk One Minute, Pay For One Minute (7560 ਮਿੰਟ)  
 Customer Service 24/7 ਟੌਲ ਫਰੀ ਨੰਬਰ 'ਤੇ ਕਾਲ ਕਰੋ  
 1-800-717-1510, 732-983-4332/4333

Eleventh Year in Publication ਨਿਊ ਯਾਰਕ ਐਡੀਸ਼ਨ Price 50¢  
 ਸ਼ਿਕਾਗੋ, ਸੈਨ ਫਰਾਂਸਿਸਕੋ ਅਤੇ ਨਿਊ ਯਾਰਕ ਤੋਂ ਇਕੋ ਸਮੇਂ ਪ੍ਰਕਾਸ਼ਿਤ ਹਫਤਾਵਾਰ  
**ਪੰਜਾਬ ਟਾਈਮਜ਼**  
 Punjab Times, Vol 11, Issue 49, December 4, 2010 20451 N Plum Grove Rd. Palatine, IL 60074 Ph:847-359-0746, Fax:847-705-9388  
 Email:punjabtimes1@sbcglobal.net  
 www.punjabtimesusa.com



ਮਨਪ੍ਰੀਤ ਸਿੰਘ ਬਾਦਲ ਮੁਕਤਸਰ ਨੇੜੇ ਪਿੰਡ ਬਰਕੰਦੀ 'ਚ ਲੋਕਾਂ ਨੂੰ ਸੰਬੋਧਨ ਕਰਦੇ ਹੋਏ

# ਸਪੈਕਟ੍ਰਮ ਘੁਟਾਲਾ: ਰਾਡੀਆ ਟੇਪਾਂ ਨੇ ਸਰਕਾਰ ਦਾ ਸੰਕਟ ਹੋਰ ਵਧਾਇਆ

ਨਵੀਂ ਦਿੱਲੀ (ਪੰਜਾਬ ਟਾਈਮਜ਼ ਬਿਊਰੋ): ਦੇਸ਼ 'ਚ 2-ਜੀ ਸਪੈਕਟ੍ਰਮ ਘੁਟਾਲੇ ਨਾਲ ਜੁੜੀਆਂ ਕੜੀਆਂ ਨੇ ਜਿੱਥੇ ਪ੍ਰਧਾਨ ਮੰਤਰੀ ਡਾ. ਮਨਮੋਹਨ ਸਿੰਘ ਦੇ ਸਾਫ਼ ਅਕਸ ਨੂੰ ਢਾਹ ਲਾਈ ਹੈ ਉਥੇ ਲੋਕਤੰਤਰ ਦਾ ਚੌਥਾ ਬੰਮੂ ਕਰੇ ਜਾਣ ਵਾਲੇ ਮੀਡੀਆ ਨੂੰ ਵੀ ਸ਼ਰੇਆਮ ਨੰਗਾ ਕੀਤਾ ਹੈ। ਭਾਵੇਂ ਇਸ ਘੁਟਾਲੇ ਦੇ ਮੁੱਖ ਸੂਤਰਧਾਰ ਦੂਰ ਸੰਚਾਰ ਮੰਤਰੀ ਏ ਰਾਜਾ ਨੇ ਅਸਤੀਫਾ ਦੇ ਦਿੱਤਾ ਹੈ ਪਰ ਯੂ.ਪੀ.ਏ. ਸਰਕਾਰ ਦਾ ਖਹਿਤਾ ਅਜੇ ਵੀ ਨਹੀਂ ਛੁੱਟਿਆ। ਪਿਛਲੇ 13 ਦਿਨਾਂ ਤੋਂ ਚਲਦੇ ਅੜਿੱਕੇ ਨੂੰ ਖਤਮ ਕਰਨ ਲਈ 30 ਨਵੰਬਰ ਨੂੰ ਬੁਲਾਈ ਸਰਬ ਪਾਰਟੀ ਮੀਟਿੰਗ ਵਿਚ ਵਿਰੋਧੀ ਧਿਰਾਂ ਸਾਂਝੀ ਸੰਸਦੀ ਕਮੇਟੀ ਦੀ ਮੰਗ 'ਤੇ ਅੜੀਆਂ ਰਹੀਆਂ।

ਦੂਜੇ ਪਾਸੇ ਮਾਮਲੇ ਦੀ ਗੰਭੀਰਤਾ ਨੂੰ ਲੈਦਿਆਂ ਕੇਂਦਰ ਸਰਕਾਰ ਨੇ ਨੀਰਾ ਰਾਡੀਆ ਦੀ ਟੈਲੀਫੋਨ ਗੱਲਬਾਤ ਦੀਆਂ ਟੇਪਾਂ ਦੇ ਮੀਡੀਆ ਵਿਚ ਲੀਕ ਹੋਣ ਬਾਰੇ ਜਾਂਚ ਦੇ ਹੁਕਮ ਦੇ ਦਿੱਤੇ ਹਨ। ਇਸ ਦੇ ਨਾਲ ਹੀ ਟਾਟਾ ਗਰੁੱਪ ਦੇ ਚੇਅਰਮੈਨ ਰਤਨ ਟਾਟਾ ਨੇ ਸੁਪਰੀਮ ਕੋਰਟ ਦਾ ਦਰਵਾਜ਼ਾ ਖੜਕਾ ਕੇ ਟੇਪਾਂ ਲੀਕ ਹੋਣ ਲਈ ਜ਼ਿੰਮੇਵਾਰ ਲੋਕਾਂ ਖਿਲਾਫ਼ ਕਾਰਵਾਈ ਦੀ ਮੰਗ ਕੀਤੀ ਹੈ। ਉਨ੍ਹਾਂ ਨੇ ਮੁਲਕ ਦੀ ਸਰਬਉੱਚ ਅਦਾਲਤ ਤੋਂ ਆਪਣੀ ਨਿੱਜਤਾ ਦੀ ਰਾਖੀ ਕੀਤੇ ਜਾਣ ਤੇ ਇਨ੍ਹਾਂ ਟੇਪਾਂ ਨੂੰ ਨਾਜਾਇਜ਼ ਢੰਗ ਨਾਲ ਨਸ਼ਰ ਕੀਤੇ ਜਾਣ ਉਤੇ ਪਾਬੰਦੀ ਲਾਉਣ ਦੀ ਮੰਗ ਕੀਤੀ ਹੈ। ਇਸ ਦੇ ਨਾਲ ਹੀ

## ਪੱਤਰਕਾਰਾਂ ਵੱਲੋਂ ਕੀਤੀ ਦਲਾਲੀ ਨਸ਼ਰ

ਸੀ.ਬੀ.ਆਈ. ਨੇ ਵੀ 29 ਨਵੰਬਰ ਨੂੰ 2-ਜੀ ਸਪੈਕਟ੍ਰਮ ਵੰਡ ਘੁਟਾਲੇ ਬਾਰੇ ਜਾਂਚ ਦੀ ਸਥਿਤੀ ਰਿਪੋਰਟ ਸੁਪਰੀਮ ਕੋਰਟ ਵਿਚ ਪੇਸ਼ ਕਰ ਦਿੱਤੀ ਹੈ। ਇਹ ਜਾਂਚ ਇੰਟੈਲੀਜੈਂਸ ਬਿਊਰੋ (ਆਈ.ਬੀ.) 'ਤੇ ਸਿੱਧੇ ਕਰਾਂ ਬਾਰੇ ਕੇਂਦਰੀ ਬੋਰਡ (ਸੀ.ਬੀ.ਡੀ.ਟੀ.) ਵੱਲੋਂ ਕੀਤੀ ਜਾਵੇਗੀ। ਇਸ ਵਿਚ ਇਸ ਗੱਲ ਦਾ ਪਤਾ ਲਾਇਆ ਜਾਵੇਗਾ ਕਿ

ਰਿਹਾ ਸੀ ਜਿਹੜੀਆਂ 5000 ਕਾਲਾਂ ਨਾਲ ਸਬੰਧਤ ਹਨ। ਇਨ੍ਹਾਂ 'ਚੋਂ ਤਕਰੀਬਨ 104 ਟੇਪਿੰਗ ਰਿਕਾਰਡ ਪਹਿਲਾਂ ਹੀ ਬਾਜ਼ਾਰ ਵਿਚ ਆ ਚੁੱਕੇ ਹਨ। ਦੂਜੇ ਪਾਸੇ ਕੇਂਦਰੀ ਕਾਨੂੰਨ ਮੰਤਰਾਲੇ ਨੇ ਸਰਗਰਮੀ ਵਿਖਾਉਂਦਿਆਂ ਦੂਰ ਸੰਚਾਰ ਮੰਤਰਾਲੇ ਦੇ ਕਾਨੂੰਨੀ ਸਲਾਹਕਾਰ ਸੰਤੋਖ ਸਿੰਘ ਨੂੰ ਮੁਅੱਤਲ ਕਰ ਦਿੱਤਾ ਹੈ। ਸੰਤੋਖ ਸਿੰਘ 'ਤੇ ਸ਼੍ਰੀ ਏ. ਰਾਜਾ ਦੇ ਕਾਰਜਕਾਲ ਦੌਰਾਨ ਸੁਪਰੀਮ ਕੋਰਟ ਵਿਚ ਉਹ ਵਿਵਾਦਗ੍ਰਸਤ ਹਲਫਨਾਮਾ ਦਾਖਲ ਕਰਨ ਦਾ ਦੋਸ਼ ਹੈ ਜਿਸ ਵਿਚ 2-ਜੀ ਸਪੈਕਟ੍ਰਮ ਦੀ ਵੰਡ 'ਚ ਪ੍ਰਧਾਨ ਮੰਤਰੀ ਨੂੰ ਵੀ ਲਪੇਟਿਆ ਗਿਆ ਸੀ।

ਇਸੇ ਦੌਰਾਨ ਸਪੈਕਟ੍ਰਮ ਦੀ ਵੰਡ ਵਿਚ 1.76 ਲੱਖ ਕਰੋੜ ਰੁਪਏ ਦੇ ਕਥਿਤ ਘੁਟਾਲੇ ਕਾਰਨ ਸਖਤ ਆਲੋਚਨਾ ਝੱਲ ਰਹੀ ਸਰਕਾਰ ਨੇ ਦਰਜਨਾਂ ਅਪਰੇਟਰਾਂ ਵੱਲੋਂ ਪੇਸ਼ ਕੀਤੇ ਗਲਤ ਤੱਥਾਂ ਕਾਰਨ ਉਨ੍ਹਾਂ ਦੇ ਲਾਇਸੈਂਸ ਰੱਦ ਕਰ ਕਰਨ ਬਾਰੇ ਨੋਟਿਸ ਕੱਢੇ ਹਨ। ਕੈਗ ਵੱਲੋਂ ਪੇਸ਼ ਰਿਪੋਰਟ ਦੇ ਆਧਾਰ 'ਤੇ 85 ਲਾਇਸੈਂਸਧਾਰਕਾਂ ਨੂੰ ਕਾਰਨ ਦੱਸੇ ਨੋਟਿਸ ਜਾਰੀ ਕੀਤੇ ਗਏ ਹਨ।

ਇਸ ਪੂਰੇ ਮਸਲੇ 'ਚ ਏ ਰਾਜਾ ਨੂੰ ਦੂਰ ਸੰਚਾਰ ਮੰਤਰੀ ਬਣਵਾਉਣ ਤੋਂ ਲੈ ਕੇ ਘੁਟਾਲਿਆਂ 'ਤੇ ਪਰਦਾ ਪਵਾਉਣ ਪਿੱਛੇ ਸਭ ਤੋਂ ਅਹਿਮ ਕਾਰਜ ਨੀਰਾ ਰਾਡੀਆ ਨਾਂ ਦੀ ਔਰਤ ਕਰ ਰਹੀ ਸੀ ਜਿਸ ਦੀਆਂ ਕਈ ਵੱਡੀਆਂ ਪੀ ਆਰ (ਲੋਕ ਸੰਪਰਕ) ਫਰਮਾਂ ਤੋਂ ਇਲਾਵਾ ਦੂਰ ਸੰਚਾਰ ਨਾਲ ਜੁੜੇ



ਰਤਨ ਟਾਟਾ ਅਤੇ ਨੀਰਾ ਰਾਡੀਆ

ਟੇਪਾਂ ਨੂੰ ਕਿਸ ਨੇ ਕਿਵੇਂ ਲੀਕ ਕੀਤਾ। ਇਹ ਫੋਨ ਟੇਪਿੰਗ ਪਿਛਲੇ ਸਮੇਂ ਦੌਰਾਨ ਸੀ.ਬੀ.ਡੀ.ਟੀ. ਨੇ ਗੁਹਿ ਮੰਤਰਾਲੇ ਦੀ ਇਜਾਜ਼ਤ ਨਾਲ ਕੀਤੀ ਸੀ। ਸੀ.ਬੀ.ਆਈ. ਵੱਲੋਂ 2-ਜੀ ਸਪੈਕਟ੍ਰਮ ਘੁਟਾਲੇ ਸਬੰਧੀ ਇਨ੍ਹਾਂ ਟੇਪਾਂ ਨੂੰ ਜਾਂਚਿਆ ਪਰਖਿਆ ਜਾ

# ਮਨਪ੍ਰੀਤ ਦੀ 'ਜਾਗੋ ਪੰਜਾਬ ਯਾਤਰਾ' ਨੂੰ ਭਰਵਾਂ ਹੁੰਗਾਰਾ

ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ): ਸਾਬਕਾ ਵਿੱਤ ਮੰਤਰੀ ਮਨਪ੍ਰੀਤ ਸਿੰਘ ਬਾਦਲ ਵੱਲੋਂ ਸ਼ੁਰੂ ਕੀਤੀ ਗਈ 'ਜਾਗੋ ਪੰਜਾਬ ਯਾਤਰਾ' ਨੂੰ ਭਰਵਾਂ ਹੁੰਗਾਰਾ ਮਿਲ ਰਿਹਾ ਹੈ। ਭਾਵੇਂ ਸਰਕਾਰ ਵੱਲੋਂ ਉਨ੍ਹਾਂ ਦੀ ਮੁਹਿੰਮ ਨੂੰ ਠੱਸ ਕਰਨ ਲਈ ਹਰ ਹਰਬਾ ਵਰਤਿਆ ਜਾ ਰਿਹਾ ਹੈ ਪਰ ਉਹ ਜਿੱਥੇ ਵੀ ਜਾਂਦੇ ਹਨ ਉਥੇ ਵੱਡੀ ਗਿਣਤੀ

'ਚ ਲੋਕ ਉਨ੍ਹਾਂ ਦੇ ਵਿਚਾਰ ਸੁਣਨ ਲਈ ਜੁੜ ਜਾਂਦੇ ਹਨ। ਸ. ਮਨਪ੍ਰੀਤ ਬਾਦਲ ਨੇ ਫਰੀਦਕੋਟ ਵਿਖੇ ਟਿੱਲਾ ਬਾਬਾ ਫਰੀਦ 'ਤੇ ਮੱਥਾ ਟੇਕ ਕੇ ਇਸ ਯਾਤਰਾ ਦਾ ਆਗਮ ਕੀਤਾ ਜੋ ਪੰਜਾਬ ਦੇ 117 ਹਲਕਿਆਂ 'ਚ ਜਾਵੇਗੀ। ਉਹ ਇਸ ਯਾਤਰਾ ਦੌਰਾਨ (ਬਾਕੀ ਸਫਾ 5 'ਤੇ)

**District LUDHIANA'S Top Most**  
**HOTEL Snehmohan REGENCY**  
 Three Star Hotel with Banquet Hall  
 \* Marriage Palace \* Kitty Hall \* Multi Cuisine Restaurant  
 \* Honeymoon Suites \* Three Banquet Halls \* Well Equipped Bar  
 \* Conference Hall \* Well Furnished Rooms \* N.R.I. Spl. Rooms  
 G.T. Road, Ludhiana-Moga Highway, (Jagraon) Ludhiana, Punjab, INDIA.  
 Phone: +91-1624-258100-200-300  
 Cell: +91-9988410707, 9988410701  
 Email: contact@hotelsnehmohanregency.com  
 Website: www.hotelsnehmohanregency.com

**Dhillon Truck Stop**  
**Dhillon Road Service**  
 Interstate 40, exit 356, San Jon, NM  
 Gill Manj Gurdaspur Wale  
**ਪੰਜਾਬੀ ਚਾਬਾ**  
**ਡੀਜ਼ਲ ਅਤੇ ਰੋਡ ਸਰਵਿਸ**  
**New & Used Tires Oil Change**  
 ਨਿਊ ਮੈਕਸੀਕੋ ਦੀ ਸਕੇਲ ਉਤੇ ਵੀ ਸਰਵਿਸ ਦਿੰਦੇ ਹਾਂ  
 Ph:575-576-4111, 317-918-6776

**Sonu Insurance Company**  
 ਇੰਸੂਰੈਂਸ ਅਤੇ ਟੈਕਸ ਸੇਵਾਵਾਂ  
 Auto, Home, Business, Construction liability and Worker's comp.  
 Ask for Master Mohinder Singh  
 Ph: 718-847-1878, 718-847-1885  
 Fax:718-847-1879, Cell: 646-523-5092  
 e-mail:sonuinsurance@yahoo.com  
 116-19 101st Avenue (Above Sabzi Mandi)  
 S. Richmond Hill, NY 11419

# ਗੁਰੂ ਨਾਨਕ ਮਿਸ਼ਨ ਮੈਡੀਕਲ ਐਂਡ ਐਜੂਕੇਸ਼ਨ ਟਰੱਸਟ ਢਾਹਾਂ ਕਲੇਰਾਂ ਮੰਦਹਾਲੀ 'ਚੋਂ ਬਾਹਰ:ਕਲੇਰ

ਵਾਟਸਨਵਿਲ, ਕੈਲੀਫੋਰਨੀਆ: ਅਮਰੀਕਾ ਦੇ ਦੋਰੇ 'ਤੇ ਆਏ ਗੁਰੂ ਨਾਨਕ ਮਿਸ਼ਨ ਮੈਡੀਕਲ ਐਂਡ ਐਜੂਕੇਸ਼ਨ ਟਰੱਸਟ ਢਾਹਾਂ ਕਲੇਰਾਂ ਦੇ ਪ੍ਰਧਾਨ ਅਮਰਜੀਤ ਸਿੰਘ ਕਲੇਰ ਰੇਡੀਓ ਚੜ੍ਹਦੀ ਕਲਾ ਰਾਹੀਂ ਸਰੋਤਿਆਂ ਦੇ ਰੂ-ਬਰੂ ਹੋਏ। ਉਨ੍ਹਾਂ ਨੇ ਆਪਣਾ ਅਹੁਦਾ ਸੰਭਾਲਣ ਤੋਂ ਪਹਿਲਾਂ ਤੇ ਬਾਅਦ ਦੇ ਤਜਰਬੇ ਸਾਂਝੇ ਕੀਤੇ।

ਰੇਡੀਓ ਚੜ੍ਹਦੀ ਕਲਾ ਦੇ ਮਾਲਕ ਤੇ ਹੋਸਟ ਗੁਰਚਰਨ ਸਿੰਘ ਮਾਨ ਵੱਲੋਂ ਪੁੱਛੇ ਸਵਾਲਾਂ ਦੇ ਜਵਾਬ ਵਿਚ ਉਨ੍ਹਾਂ ਕਿਹਾ ਕਿ ਟਰੱਸਟ ਦੇ ਪ੍ਰਬੰਧਾਂ ਵਿਚ ਸੁਧਾਰ ਕਰਨ ਨਾਲ 92 ਲੱਖ ਰੁਪਏ ਦੇ ਘਾਟੇ ਵਿਚ ਚੱਲ ਰਹੀ ਸੰਸਥਾ ਇਸ ਵਿੱਤੀ ਵਰ੍ਹੇ ਦੇ ਅੰਤ ਤੱਕ ਮੰਦਹਾਲੀ ਵਿਚੋਂ ਬਾਹਰ ਆ ਜਾਵੇਗੀ ਤੇ ਫਰਵਰੀ 'ਚ ਹੋਣ ਵਾਲੀ ਸਾਲਾਨਾ ਮੀਟਿੰਗ 'ਚ ਬੈਲੇਂਸ ਸ਼ੀਟ ਪੇਸ਼ ਕੀਤੀ ਜਾਵੇਗੀ ਜੋ ਘਾਟਾ ਮੁਕਤ ਹੋਵੇਗੀ। ਜ਼ਿਕਰਯੋਗ ਹੈ ਕਿ ਜਦੋਂ ਪਿਛਲੇ ਸਾਲ ਸ੍ਰੀ ਕਲੇਰ ਅਮਰੀਕਾ ਆਏ ਸਨ ਤਾਂ ਉਨ੍ਹਾਂ ਦੱਸਿਆ ਸੀ ਕਿ ਟਰੱਸਟ 92 ਲੱਖ ਦੇ ਘਾਟੇ 'ਚ ਚੱਲ ਰਿਹਾ ਹੈ।

ਪੱਤਰਕਾਰ ਹੁਸਨ ਲਤੋਆ ਬੰਗਾ ਨੇ ਬਾਬਾ ਬੁੱਧ ਸਿੰਘ ਦੀ ਤਾਰੀਫ਼ ਕੀਤੀ ਪਰ ਬੀਬੀ ਸੁਸ਼ੀਲ ਸ਼ਰਮਾ ਵਾਲੇ ਵਾਕੇ ਨੂੰ ਮੰਦਭਾਗਾ ਦੱਸਿਆ। ਇਸ ਮੌਕੇ ਬਹੁਤ ਸਾਰੇ ਸਰੋਤਿਆਂ ਨੇ ਅਕਾਊਂਟਸ ਨੂੰ ਆਨਲਾਈਨ ਕਰਨ ਦਾ ਸੁਝਾਅ ਦਿੱਤਾ। ਇਸ ਮੌਕੇ ਫੋਨ ਰਾਹੀਂ ਪੁੱਛੇ ਸਵਾਲਾਂ ਦੇ ਜਵਾਬ 'ਚ ਸ੍ਰੀ ਕਲੇਰ ਨੇ ਕਿਹਾ ਕਿ ਉਚ ਵਿਦਿਆ ਲਈ ਇਕ ਹੋਰ ਯੂਨਿਟ ਦੀ ਉਸਾਰੀ ਚੱਲ ਰਹੀ ਹੈ ਤੇ ਉਹ ਜਿੱਥੇ ਇਸ ਪ੍ਰਾਜੈਕਟ ਲਈ ਮਾਇਕ

ਸਹਾਇਤਾ ਲਈ ਅਮਰੀਕਾ ਆਏ ਹਨ ਉਥੇ ਪਰਵਾਸੀ ਭਰਾਵਾਂ ਨੂੰ ਮਾਰਚ-ਅਪਰੈਲ ਵਿਚ ਹੋਣ ਵਾਲੇ ਉਸ ਪ੍ਰਾਜੈਕਟ ਦੇ ਉਦਘਾਟਨ ਵਿਚ ਸ਼ਾਮਲ ਹੋਣ ਦਾ ਸੱਦਾ ਦਿੰਦੇ ਹਨ।

ਇਕ ਹੋਰ ਕਾਲਰ ਨੇ ਉਨ੍ਹਾਂ ਨੂੰ ਪੁੱਛਿਆ ਕਿ ਕੀ ਤੁਸੀਂ ਪਰਵਾਸੀ ਭਾਰਤੀਆਂ ਨੂੰ ਦੁੱਧ ਦੇਣ ਵਾਲੀ ਮੱਝ ਹੀ ਸਮਝਦੇ ਹੋ ਜਾਂ ਉਨ੍ਹਾਂ ਲਈ ਕੁਝ ਸਹੂਲਤਾਂ ਵੀ ਮੁਹੱਈਆ ਕਰਵਾਉਂਦੇ ਹੋ, ਤਾਂ ਜਵਾਬ ਵਿਚ ਸ੍ਰੀ ਕਲੇਰ ਨੇ ਕਿਹਾ ਕਿ ਨਰਸਿੰਗ ਲਈ ਪਰਵਾਸੀਆਂ ਵਾਸਤੇ 10 ਸੀਟਾਂ ਰਾਖਵੀਆਂ ਹਨ। ਨਾਲ ਹੀ ਹਸਪਤਾਲ ਵਿਚ ਪਰਵਾਸੀਆਂ ਵਾਸਤੇ ਵਾਤਾਵਰਣ ਅਨੁਕੂਲਤ ਕਮਰੇ ਹਨ ਤੇ ਹੌਲੀ ਹੌਲੀ ਹੋਰ ਸਹੂਲਤਾਂ ਵੀ ਦਿੱਤੀਆਂ ਜਾ ਰਹੀਆਂ ਹਨ।

ਯੂਨਾਈਟਡ ਸਪੋਰਟਸ ਕਲੱਬ ਦੇ ਚੇਅਰਮੈਨ ਅਮੋਲਕ ਸਿੰਘ ਗਾਖਲ ਨੇ ਕਾਲ ਕਰਕੇ ਜਿਥੇ ਸਮਾਜ ਸੇਵੀ ਸੰਸਥਾ ਦੇ ਪ੍ਰਧਾਨ ਦਾ ਇਥੇ ਆਉਣ ਲਈ ਧੰਨਵਾਦ ਕੀਤਾ, ਉਥੇ ਉਨ੍ਹਾਂ ਸਰੋਤਿਆਂ ਨੂੰ ਵੀ ਅਪੀਲ ਕੀਤੀ ਕਿ ਸਾਰਿਆਂ ਨੂੰ ਸੰਸਥਾ ਨਾਲ ਜੁੜਨਾ ਚਾਹੀਦਾ ਹੈ, ਕਿਸੇ ਵਿਸ਼ੇਸ਼ ਸ਼ਖ਼ਸ ਨਾਲ ਨਹੀਂ। ਸੰਸਥਾ ਸਥਿਰ ਹੁੰਦੀ ਹੈ, ਸੇਵਾਦਾਰ ਆਉਂਦੇ-ਜਾਂਦੇ ਰਹਿੰਦੇ ਹਨ। ਸਭ ਨੂੰ ਸਮਾਜ ਸੇਵੀ ਸੰਸਥਾਵਾਂ ਦੀ ਦਿਲ ਖੋਲ੍ਹ ਕੇ ਮਦਦ ਕਰਨੀ ਚਾਹੀਦੀ ਹੈ। ਅੰਤ ਵਿਚ ਅਮਰਜੀਤ ਸਿੰਘ ਕਲੇਰ ਨੇ ਸਮੂਹ ਪਰਵਾਸੀਆਂ ਦਾ ਧੰਨਵਾਦ ਕੀਤਾ ਜਿਨ੍ਹਾਂ ਸੰਸਥਾ ਦੀ ਚੜ੍ਹਦੀ ਕਲਾ ਲਈ ਸਦਾ ਵਧ-ਚੜ੍ਹ ਕੇ ਯੋਗਦਾਨ ਪਾਇਆ ਹੈ।



ਅਮਰਜੀਤ ਸਿੰਘ ਕਲੇਰ

# ਸੁਖਪਾਲ ਖਹਿਰਾ ਦਸੰਬਰ ਮਹੀਨੇ ਅਮਰੀਕਾ ਆਉਣਗੇ

ਫਰੀਮਾਂਟ (ਪੰਜਾਬ ਟਾਈਮਜ਼ ਬਿਊਰੋ): ਪੰਜਾਬ ਦੇ ਮਸਲਿਆਂ ਉੱਤੇ ਬੁਲੰਦ ਆਵਾਜ਼ ਉਠਾਉਣ ਵਾਲੇ ਅਤੇ ਕਪੂਰਥਲਾ ਜ਼ਿਲੇ ਦੇ ਹਲਕਾ ਭੁਲੱਬ ਤੋਂ ਪੰਜਾਬ ਵਿਧਾਨ ਸਭਾ 'ਚ ਵਿਧਾਇਕ ਸੁਖਪਾਲ ਸਿੰਘ ਖਹਿਰਾ ਦਸੰਬਰ ਦੇ ਅਖੀਰਲੇ ਹਫ਼ਤੇ ਯੂਨਾਈਟਿਡ ਸਪੋਰਟਸ ਕਲੱਬ, ਕੈਲੀਫੋਰਨੀਆ ਦੇ ਸੱਦੇ ਉੱਤੇ ਅਮਰੀਕਾ ਦੇ ਦੌਰੇ 'ਤੇ ਆਉਣਗੇ।

ਇਹ ਜਾਣਕਾਰੀ ਦਿੰਦਿਆਂ ਕਲੱਬ ਦੇ ਚੇਅਰਮੈਨ ਸ੍ਰੀ ਅਮੋਲਕ ਸਿੰਘ ਗਾਖਲ ਨੇ ਦੱਸਿਆ ਕਿ ਉਹ ਕੁਝ ਦਿਨ ਨਿਊ ਯਾਰਕ ਰੁਕਣਗੇ ਅਤੇ ਉਸ ਤੋਂ ਪਿਛੋਂ ਸ਼ਿਕਾਗੋ ਵਿਚ ਆਪਣੇ ਸਨੋਹੀਆਂ ਨੂੰ ਮਿਲਣਗੇ। ਨਵੇਂ ਸਾਲ ਤੋਂ ਦਿਨ ਪਹਿਲਾਂ ਉਹ ਕੈਲੀਫੋਰਨੀਆ ਪਹੁੰਚ ਜਾਣਗੇ। ਨਿਊ ਯਾਰਕ ਵਿਚ ਉਹ ਉਘੇ ਖੇਡ ਪ੍ਰੋਮੋਟਰ ਜਗੀਰ ਸਿੰਘ ਸਬਜੀ ਮੰਡੀ ਅਤੇ ਅਸ਼ੋਕ ਕੁਮਾਰ ਹੋਰਾਂ ਕੋਲ 'ਤੇ ਹਾਸਲ ਕੀਤੀ ਜਾ ਸਕਦੀ ਹੈ।



ਸੁਖਪਾਲ ਸਿੰਘ ਖਹਿਰਾ

ਜਦੋਂਕਿ ਸ਼ਿਕਾਗੋ ਵਿਚ ਉਹ ਡੈਮੋਕਰੈਟ ਪਾਰਟੀ ਦੇ ਆਗੂ ਅਤੇ ਇੰਡੀਅਨ ਨੈਸ਼ਨਲ ਓਵਰਸੀਜ਼ ਕਾਂਗਰਸ ਦੀ ਇਲੀਨਾਏ ਇਕਾਈ ਦੇ ਚੇਅਰਮੈਨ ਸ੍ਰੀ ਨਿੱਕ ਸਿੰਘ ਗਾਖਲ ਅਤੇ ਜਸਵਿੰਦਰ ਸਿੰਘ ਖਾਖਾ ਕੋਲ ਰੁਕਣਗੇ।

ਕੈਲੀਫੋਰਨੀਆ ਪਹੁੰਚਣ 'ਤੇ ਸ੍ਰੀ ਖਹਿਰਾ ਦਾ ਸਵਾਗਤ ਯੂਨਾਈਟਿਡ ਸਪੋਰਟਸ ਕਲੱਬ ਦੇ ਸਮੂਹ ਮੈਂਬਰਾਂ ਦੇ ਨਾਲ ਮੰਗਲ ਸਿੰਘ ਭੰਡਾਲ, ਬਲਬੀਰ ਸਿੰਘ ਭਾਟੀਆ, ਇਕਬਾਲ ਸਿੰਘ ਗਾਖਲ, ਮੱਖਣ ਸਿੰਘ ਬੈਂਸ, ਜੁਗਰਾਜ ਸਿੰਘ ਸਰੋਤਾ, ਨਰਿੰਦਰ ਸਿੰਘ ਪੱਡਾ, ਕੁਲਦੀਪ ਸਿੰਘ ਮਾਨ, ਪਰਮਜੀਤ ਸਿੰਘ ਸੰਧੂ, ਨਰਿੰਦਰ ਸਿੰਘ ਸਰੋਤਾ ਅਤੇ ਹੋਰਨਾਂ ਵੱਲੋਂ ਕੀਤਾ ਜਾਵੇਗਾ। ਸ੍ਰੀ ਖਹਿਰਾ ਦੇ ਇਸ ਨਿੱਜੀ ਦੌਰੇ ਬਾਰੇ ਹੋਰ ਜਾਣਕਾਰੀ ਅਮੋਲਕ ਸਿੰਘ ਗਾਖਲ ਪਾਸੋਂ ਫੋਨ 831-247-4637 'ਤੇ ਹਾਸਲ ਕੀਤੀ ਜਾ ਸਕਦੀ ਹੈ।



ਅਮੋਲਕ ਸਿੰਘ ਗਾਖਲ ਮੰਗਲ ਸਿੰਘ ਭੰਡਾਲ ਜਗੀਰ ਸਿੰਘ (ਸਬਜੀ ਮੰਡੀ) ਨਿੱਕ ਗਾਖਲ

## ਅੰਮ੍ਰਿਤਸਰ-ਟੋਰਾਂਟੋ ਸਿੱਧੀ ਉਡਾਣ ਬਹਾਲ ਹੋਵੇਗੀ

ਨਵੀਂ ਦਿੱਲੀ: ਪੰਜਾਬ ਦੇ ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਨੇ ਨਵੀਂ ਦਿੱਲੀ ਵਿਚ ਕੇਂਦਰੀ ਸ਼ਹਿਰੀ ਹਵਾਬਾਜ਼ੀ ਮੰਤਰੀ ਪ੍ਰਫੁੱਲ ਪਟੇਲ ਨਾਲ ਮੁਲਾਕਾਤ ਕੀਤੀ। ਮੁਲਾਕਾਤ ਦੌਰਾਨ ਕੇਂਦਰੀ ਮੰਤਰੀ ਨੇ ਅੰਮ੍ਰਿਤਸਰ-ਟੋਰਾਂਟੋ ਸਿੱਧੀ ਏਅਰ ਇੰਡੀਆ ਉਡਾਣ ਬਹਾਲ ਕਰਨ ਨੂੰ ਸਿਧਾਂਤਕ ਰੂਪ ਵਿਚ ਪ੍ਰਵਾਨਗੀ ਦੇ ਦਿੱਤੀ। ਕੇਂਦਰੀ ਮੰਤਰੀ ਨੇ ਇਹ ਵੀ ਐਲਾਨ ਕੀਤਾ ਕਿ ਮਾਲਵੇ ਨੂੰ ਸੰਸਾਰ ਹਵਾਈ ਸੇਵਾ ਨਾਲ ਜੋੜਨ ਲਈ ਅਗਲੇ ਸਾਲ 20 ਜਨਵਰੀ ਨੂੰ ਬਠਿੰਡਾ ਘਰੇਲੂ ਟਰਮੀਨਲ ਦਾ ਨੀਂਹ ਪੱਥਰ ਰੱਖਿਆ ਜਾਵੇਗਾ।

ਵਫ਼ਦ ਵਿਚ ਨਵਜੋਤ ਸਿੰਘ ਸਿੱਧੂ, ਡਾ. ਰਤਨ ਸਿੰਘ ਅਜਨਾਲਾ, ਬਲਵਿੰਦਰ ਸਿੰਘ ਭੁੰਦਤ, ਨਰੇਸ਼ ਗੁਜਰਾਲ ਅਤੇ ਅਵਿਨਾਸ਼ ਰਾਏ ਖੰਨਾ (ਸਾਰੇ ਸੰਸਦ ਮੈਂਬਰ) ਤੇ ਮੁੱਖ ਮੰਤਰੀ ਦੇ ਮੀਡੀਆ ਸਲਾਹਕਾਰ ਹਰਚਰਨ ਬੈਂਸ ਵੀ ਸ਼ਾਮਲ ਸਨ। ਸ੍ਰੀ ਪਟੇਲ ਨੇ ਏਅਰ ਇੰਡੀਆ ਦੇ ਚੇਅਰਮੈਨ-ਕਮ-ਮੈਨੇਜਿੰਗ ਡਾਇਰੈਕਟਰ ਅਰਵਿੰਦ ਯਾਦਵ ਨੂੰ ਅੰਮ੍ਰਿਤਸਰ-ਟੋਰਾਂਟੋ ਉਡਾਣ ਦੀ ਬਹਾਲੀ ਦਾ ਅਮਲ ਤੇਜ਼ ਕਰਨ ਲਈ ਆਖਿਆ।

ਚੇਤੇ ਰਹੇ ਕਿ ਅੰਮ੍ਰਿਤਸਰ-ਟੋਰਾਂਟੋ ਉਡਾਣ ਅਕਤੂਬਰ ਤੋਂ ਬੰਦ ਸੀ। ਸ੍ਰੀ ਪਟੇਲ ਨੇ ਸ੍ਰੀ ਬਾਦਲ ਨੂੰ ਦੱਸਿਆ ਕਿ ਬਠਿੰਡਾ ਘਰੇਲੂ ਟਰਮੀਨਲ ਦੀ ਸਥਾਪਨਾ ਲਈ ਲੋੜੀਂਦੀਆਂ ਰੱਖਿਆ, ਵਾਤਾਵਰਣ ਅਤੇ ਹੋਰ ਪ੍ਰਵਾਨਗੀਆਂ ਪਹਿਲਾਂ ਹੀ ਸੂਰੱਖਿਅਤ ਹਨ। ਵਫ਼ਦ ਵੱਲੋਂ ਮੰਤਰੀ ਨੂੰ ਦਿੱਤੇ ਯਾਦ ਪੱਤਰ ਵਿਚ ਦੱਸਿਆ ਗਿਆ ਕਿ ਅੰਮ੍ਰਿਤਸਰ-ਟੋਰਾਂਟੋ ਉਡਾਣ ਰੱਦ ਹੋਣ ਨਾਲ ਸੰਸਾਰ ਭਰ ਦੇ ਪਰਵਾਸੀ ਭਾਰਤੀ ਰੋਹ ਵਿਚ ਸਨ।

**'ਸਿੱਖ ਇਤਿਹਾਸ ਦੀਆਂ ਪੈੜਾਂ' ਦਾ ਰਿਲੀਜ਼ ਸਮਾਗਮ 5 ਨੂੰ**

ਨਿਊ ਯਾਰਕ: ਦਿੱਲੀ ਨਿਵਾਸੀ ਸਿੱਖ ਇਤਿਹਾਸਕਾਰ ਅਤੇ ਪੱਤਰਕਾਰ ਸ. ਰਾਜਿੰਦਰ ਸਿੰਘ ਸੀਤਲ ਵਲੋਂ 11 ਸਾਲ ਦੀ ਮਿਹਨਤ ਨਾਲ ਲਿਖੀ ਪੁਸਤਕ "ਸਿੱਖ ਇਤਿਹਾਸ ਦੀਆਂ ਪੈੜਾਂ" ਇਥੇ ਗੁਰਦੁਆਰਾ ਸਿੱਖ ਕਲਚਰਲ ਸੁਸਾਇਟੀ ਰਿਚਮੰਡ ਹਿੱਲ ਵਿਖੇ ਆਉਂਦੀ 5 ਦਸੰਬਰ ਐਤਵਾਰ ਨੂੰ ਰਿਲੀਜ਼ ਕੀਤੀ ਜਾਵੇਗੀ। ਤਿੰਨ ਜਿਲਦਾਂ ਵਿਚ ਤਿਆਰ ਕੀਤੀ ਗਈ ਇਸ ਪੁਸਤਕ ਵਿਚ ਸੰਨ 1469-2009 ਤਕ ਦੀਆਂ ਸਿੱਖ ਇਤਿਹਾਸ ਦੀਆਂ ਅਹਿਮ ਘਟਨਾਵਾਂ ਦਾ ਵੇਰਵਾ ਦਰਜ ਕੀਤਾ ਗਿਆ ਹੈ।

ਇਸ ਪ੍ਰਾਜੈਕਟ ਲਈ ਅਹਿਮ ਯੋਗਦਾਨ ਪਾਉਣ ਵਾਲੇ ਸੱਜਣਾਂ ਵਿਚ ਕੈਲੀਫੋਰਨੀਆ ਤੋਂ ਸ. ਜੋਹਨ ਸਿੰਘ ਗਿੱਲ, ਨਿਊਯਾਰਕ ਤੋਂ ਸ. ਭੁਪਿੰਦਰ ਸਿੰਘ ਬੋਪਾਰਾਏ ਅਤੇ ਅਲਬੂ ਕਰਕੀ, ਨਿਊ ਮੈਕਸੀਕੋ ਤੋਂ ਡਾ. ਇੰਦਰਜੀਤ ਕੌਰ (ਧਰਮ ਪਤਨੀ ਸਵਰਗੀ ਯੋਗੀ ਹਰਭਜਨ ਸਿੰਘ) ਦੇ ਨਾਂ ਸ਼ਾਮਲ ਹਨ।

**ਸ਼੍ਰੋਮਣੀ ਕਮੇਟੀ ਦੇ ਦੋ ਮੁਲਾਜ਼ਮ ਜਾਅਲੀ ਕਰੰਸੀ ਸਣੇ ਗ੍ਰਿਫ਼ਤਾਰ**

ਅੰਮ੍ਰਿਤਸਰ: ਸ਼੍ਰੋਮਣੀ ਕਮੇਟੀ ਦੇ ਇਮਾਰਤੀ ਵਿਭਾਗ ਦੇ ਦੋ ਮੁਲਾਜ਼ਮਾਂ ਕੋਲੋਂ ਪੁਲੀਸ ਨੇ 15 ਹਜ਼ਾਰ 400 ਰੁਪਏ ਦੀ ਜਾਅਲੀ ਭਾਰਤੀ ਕਰੰਸੀ ਬਰਾਮਦ ਕੀਤੀ ਹੈ।

ਇਸ ਸਬੰਧੀ ਪੁਲੀਸ ਵੱਲੋਂ ਕਾਬੂ ਕੀਤੇ ਗਏ ਦੋ ਵਿਅਕਤੀਆਂ ਦੀ ਸ਼ਨਾਖਤ ਸੁਰਿੰਦਰ ਸਿੰਘ ਤੇ ਅਮਨਦੀਪ ਸਿੰਘ ਵਜੋਂ ਹੋਈ ਹੈ। ਸੁਰਿੰਦਰ ਸਿੰਘ ਸ਼੍ਰੋਮਣੀ ਕਮੇਟੀ ਦੇ ਇਮਾਰਤੀ ਵਿਭਾਗ ਵਿਚ ਸਟੋਰ ਕੀਪਰ ਹੈ ਜਦੋਂਕਿ ਅਮਨਦੀਪ ਸਿੰਘ ਉਥੇ ਕੱਚਾ ਮੁਲਾਜ਼ਮ ਸੀ।

ਇਸ ਘਟਨਾ ਮਗਰੋਂ ਸ਼੍ਰੋਮਣੀ ਕਮੇਟੀ ਦੇ ਪ੍ਰਧਾਨ ਜਥੇਦਾਰ ਅਵਤਾਰ ਸਿੰਘ ਵੱਲੋਂ ਸੁਰਿੰਦਰ ਸਿੰਘ ਨੂੰ ਮੁਅੱਤਲ ਕਰ ਦਿੱਤਾ ਗਿਆ ਹੈ ਜਦੋਂਕਿ ਅਮਨਦੀਪ ਸਿੰਘ ਨੂੰ ਨੌਕਰੀ ਤੋਂ ਫਾਰਗ ਕਰ ਦਿੱਤਾ ਗਿਆ ਹੈ। ਉਨ੍ਹਾਂ ਕਿਹਾ ਕਿ ਇਹ ਦੋਵੇਂ ਉਨ੍ਹਾਂ ਦੇ ਕਾਰਜਕਾਲ ਤੋਂ ਪਹਿਲਾਂ ਦੇ ਸ਼੍ਰੋਮਣੀ ਕਮੇਟੀ ਵਿਚ ਮੁਲਾਜ਼ਮ ਹਨ। ਪੁਲੀਸ ਅਨੁਸਾਰ ਦੋਵਾਂ ਦੇ ਪਾਕਿਸਤਾਨੀ ਤਸਕਰਾਂ ਨਾਲ ਸਬੰਧ ਹੋਣ ਦੀ ਸੰਭਾਵਨਾ ਤੋਂ ਇਨਕਾਰ ਨਹੀਂ ਕੀਤਾ।

**ਸੇਲ: ਇੰਪੋਰਟਿਡ ਦੁੱਧ ਨੂੰ ਗਾੜ੍ਹਾ ਕਰਨ, ਖੋਏ ਦੀਆਂ ਮਿਠਾਈਆਂ, ਖੀਰ ਅਤੇ ਕੇਕ ਬਣਾਉਣ ਲਈ ਡੈਨ ਕਾਓ ਮਲਾਈਦਾਰ ਪਾਊਡਰ ਇਸਤੇਮਾਲ ਕਰੋ**

**ਸੇਲ: ਦੁਨੀਆਂ ਭਰ ਵਿਚ ਮਸ਼ਹੂਰ ਦਰਾਮਦਸੂਦਾ ਚੈਂਪੀਅਨ ਅੰਮ੍ਰਿਤਸਰ 100% ਦੁੱਰਮ ਚੌਕੀ ਦਾ ਆਟਾ**

**ਵਧੀਆ ਖਾਓ, ਸਿਹਤ ਬਣਾਓ ਕ੍ਰਿਸ਼ਨਾ ਅਤੇ ਮੀਡੋ ਮਾਰਕਾ ਕੋਲੈਸਟਰੋਲ ਰਹਿਤ ਖਿਓ**

**ਸੇਲ: ਡਾ. ਰਾਬਰਟ ਬਿਟਰਜ਼ ਸਰਦੀ, ਜੁਕਾਮ, ਫਲੂ, ਕੋਲੈਸਟਰੋਲ ਅਤੇ ਰੋਗਾਣੂਆਂ ਦਾ ਮੁਕਾਬਲਾ ਕਰੋ। ਬਿਮਾਰੀ ਦੇ ਮੁਕਾਬਲੇ ਲਈ ਖੂਨ ਸਾਫ਼ ਕਰੋ।**

**ਸੇਲ: ਲਿਵਰਜੈਨ ਟੌਨਿਕ ਆਪਣੇ ਜਿਗਰ ਨੂੰ ਸੁਰਾਬ ਅਤੇ ਦਵਾਈਆਂ ਦੇ ਭੈਰੇ ਅਸਰ ਤੋਂ ਬਚਾਓ**

**Wholesale Supplies: AFN 908-486-0077/United Cash & Carry 917-682-5604/ P. West 718-272-6383**

**When in Queens, NY tune on your radio to 1620AM to liston Hindi songs 24 Hrs.**









# ਕਪਤਾਨੀ ਮਿਲਣ ਪਿਛੋਂ ਅਮਰਿੰਦਰ ਸ਼ਾਹੀ ਅੰਦਾਜ਼ 'ਚ ਜੱਦੀ ਸ਼ਹਿਰ ਪੁੱਜੇ

## ਸੁਖਬੀਰ ਦੀ ਅਗਲੀ ਪੇਸ਼ੀ 9 ਨੂੰ

**ਪਟਿਆਲਾ:** ਪੰਜਾਬ ਪ੍ਰਦੇਸ਼ ਕਾਂਗਰਸ ਕਮੇਟੀ ਦਾ ਪ੍ਰਧਾਨ ਬਣਨ ਪਿਛੋਂ 26 ਨਵੰਬਰ ਨੂੰ ਪਹਿਲੀ ਵਾਰ ਆਪਣੇ ਜੱਦੀ ਸ਼ਹਿਰ ਪਟਿਆਲਾ ਪੁੱਜਣ 'ਤੇ ਹਜ਼ਾਰਾਂ ਦੀ ਗਿਣਤੀ 'ਚ ਪੁੱਜੇ ਪਾਰਟੀ ਵਰਕਰਾਂ ਤੇ ਆਮ ਲੋਕਾਂ ਨੇ ਸ਼ਾਹੀ ਅੰਦਾਜ਼ 'ਚ ਸਾਬਕਾ ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ ਦਾ ਸਵਾਗਤ ਕੀਤਾ।

ਇਸ ਦੌਰਾਨ ਜਿਥੇ ਕਾਫਲੇ 'ਤੇ ਜਹਾਜ਼ ਰਾਹੀਂ ਫੁੱਲ ਵਰਸਾਏ ਗਏ, ਉਥੇ ਆਤਿਸ਼ਬਾਜ਼ੀ ਤੇ ਪਟਾਖੇ ਚਲਾਉਣ ਸਮੇਤ ਵਾਜ਼ਿਆਂ ਨਾਲ ਵੀ ਥਾਂ-ਥਾਂ 'ਤੇ ਉਨ੍ਹਾਂ ਦਾ ਭਰਵਾਂ ਸਵਾਗਤ ਕੀਤਾ ਗਿਆ। ਕੈਪਟਨ ਬਿਨਾਂ ਕਿਸੇ ਭਾਸ਼ਣ ਤੋਂ ਚੁਪਚਾਪ ਲੋਕਾਂ ਦੀ ਭਾਰੀ ਭੀੜ 'ਚ ਅੱਗੇ ਵਧਦੇ ਗਏ। ਮਹਿਲ ਵਿਚ ਪੁੱਜਣ 'ਤੇ ਜ਼ਿਲ੍ਹਾ ਕਾਂਗਰਸ ਕਮੇਟੀ ਦਿਹਾਤੀ ਵਲੋਂ ਉਨ੍ਹਾਂ ਨੂੰ ਪਾਰਟੀ ਫੰਡ ਵਜੋਂ 11 ਲੱਖ ਰੁਪਏ ਦੀ ਥੈਲੀ ਭੇਟ ਕੀਤੀ ਗਈ।

ਇਕ ਖੁੱਲ੍ਹੀ ਗੱਡੀ ਵਿਚ ਇਥੇ ਪੁੱਜੇ ਕੈਪਟਨ ਦੇ ਨਾਲ ਉਨ੍ਹਾਂ ਦੀ ਪਤਨੀ ਕੇਂਦਰੀ ਵਿਦੇਸ਼ ਮੰਤਰੀ



ਕੈਪਟਨ ਅਮਰਿੰਦਰ ਸਿੰਘ ਤੇ ਉਨ੍ਹਾਂ ਦੀ ਪਤਨੀ ਮਹਾਰਾਣੀ ਪ੍ਰੀਤ ਕੌਰ ਖੱਲੀ ਜੀਪ ਵਿਚ ਲੋਕਾਂ ਦਾ ਪਿਆਰ ਕਬੂਲਦੇ ਹੋਏ।

ਪ੍ਰੀਤ ਕੌਰ, ਯੁਵਰਾਜ ਰਣਇੰਦਰ ਸਿੰਘ, ਸਾਬਕਾ ਵਿੱਤ ਮੰਤਰੀ ਲਾਲ ਸਿੰਘ ਵੀ ਮਜ਼ਦੂਰ ਸਨ। ਉਨ੍ਹਾਂ ਦੇ ਪਟਿਆਲਾ ਪਹੁੰਚਣ 'ਤੇ ਕਾਂਗਰਸੀਆਂ 'ਚ ਇੰਨਾ ਜ਼ਿਆਦਾ ਉਤਸ਼ਾਹ ਵੇਖਿਆ ਗਿਆ ਕਿ ਉਨ੍ਹਾਂ ਨੂੰ ਜਿਨ੍ਹਾਂ ਸਮਾਂ ਜ਼ੀਰਕਪੁਰ ਤੋਂ ਪਟਿਆਲਾ ਪਹੁੰਚਣ ਤੱਕ ਲੱਗਿਆ ਉਸ ਤੋਂ ਕਿਤੇ ਵੱਧ ਸਮਾਂ ਪਟਿਆਲਾ ਸ਼ਹਿਰ 'ਚ ਹੀ ਲੱਗ ਗਿਆ। ਪਟਿਆਲਾ ਦੇ ਵਸਨੀਕ ਤੇ ਵਿਧਾਇਕ ਹੋਣ ਕਰਕੇ ਉਨ੍ਹਾਂ ਦੇ ਪ੍ਰਧਾਨ ਬਣਨ ਦਾ ਲੋਕਾਂ 'ਚ ਹੋਰ ਵੀ ਵਧੇਰੇ ਚਾਅ ਨਜ਼ਰ ਆਇਆ। ਸ਼ਹਿਰ 'ਚ ਪ੍ਰਵੇਸ਼ ਕਰਨ 'ਤੇ ਨੌਜਵਾਨ ਆਗੂ ਵੱਲੋਂ ਇਥੇ ਸੈਫਾਬਾਦੀ ਗੇਟ 'ਤੇ ਜਦੋਂ ਉਨ੍ਹਾਂ ਨੂੰ ਸ੍ਰੀ ਸਾਹਿਬ ਭੇਟ ਕੀਤੀ ਤਾਂ ਜਿੱਤ ਦੇ ਪ੍ਰਤੀਕ ਵਜੋਂ ਅਮਰਿੰਦਰ ਸਿੰਘ ਨੇ ਇਹ ਕ੍ਰਿਪਾਨ ਹਵਾ ਵਿਚ ਵੀ ਲਹਿਰਾਈ। ਸਵਾਗਤੀ ਸਮਾਰੋਹ ਦਾ ਇਹ ਸਿਲਸਿਲਾ ਦੇਰ ਸ਼ਾਮ ਮਹਿਲਾਂ ਦੇ ਬਿਲਕੁਲ ਸਾਹਮਣੇ ਸਥਿਤ ਆਪਣੀ ਰਿਹਾਇਸ਼ 'ਤੇ ਰਚਾਏ ਗਏ ਸਵਾਗਤੀ ਸਮਾਰੋਹ ਨਾਲ ਸਮਾਪਤ ਹੋਇਆ।

**ਫ਼ਰੀਦਕੋਟ:** ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਖਿਲਾਫ ਚੱਲ ਰਹੇ ਫੌਜਦਾਰੀ ਮੁਕੱਦਮੇ ਦੀ ਕਾਰਵਾਈ ਨੂੰ 9 ਦਸੰਬਰ ਤੱਕ ਮੁਲਤਵੀ ਕਰ ਦਿੱਤਾ ਗਿਆ ਹੈ। ਅਦਾਲਤ 'ਚ ਸੁਖਬੀਰ ਸਿੰਘ ਬਾਦਲ ਵੱਲੋਂ ਉਨ੍ਹਾਂ ਦੇ ਵਕੀਲ ਸੁਰਿੰਦਰ ਇਕਬਾਲ ਸਿੰਘ ਬਰਾੜ ਪੇਸ਼ ਹੋਏ।

ਜ਼ਿਕਰਯੋਗ ਹੈ ਕਿ ਸਤੰਬਰ, 1999 ਦੀਆਂ ਲੋਕ ਸਭਾ ਚੋਣਾਂ ਵੇਲੇ ਉਪ ਮੁੱਖ ਮੰਤਰੀ ਖਿਲਾਫ ਪੱਤਰਕਾਰ ਦੀ ਕੁੱਟਮਾਰ ਕਰਨ ਤੇ ਕੈਮਰਾ ਖੋਹਣ ਦੇ ਦੋਸ਼ਾਂ ਤਹਿਤ ਇਹ ਫੌਜਦਾਰੀ ਮੁਕੱਦਮਾ ਚੱਲ ਰਿਹਾ ਹੈ। ਇਸ ਦੀ ਸੁਣਵਾਈ 'ਤੇ ਪੰਜਾਬ ਤੇ ਹਰਿਆਣਾ ਹਾਈ ਕੋਰਟ ਨੇ ਰੋਕ ਲਾਈ ਹੋਈ ਹੈ ਜਿਸ ਕਾਰਨ ਇਸ ਕੇਸ 'ਚ ਅੱਗੇ ਸੁਣਵਾਈ ਨਹੀਂ ਹੋ ਸਕੀ ਤੇ ਇਸ ਨੂੰ 9 ਦਸੰਬਰ ਤੱਕ ਮੁਲਤਵੀ ਕਰ ਦਿੱਤਾ ਗਿਆ। ਸਿਟੀ ਪੁਲੀਸ ਕੋਟਪੁਰਾ ਨੇ ਹਾਈ ਕੋਰਟ ਦੇ ਹੁਕਮਾਂ 'ਤੇ ਜੂਨ, 2006 ਸੁਖਬੀਰ ਬਾਦਲ ਖਿਲਾਫ ਮਾਮਲਾ ਦਰਜ ਕੀਤਾ ਸੀ।

## ਪਰਵਾਸੀਆਂ ਨੂੰ ਵੋਟ ਦੇ ਹੱਕ ਬਾਰੇ ਨੋਟੀਫਿਕੇਸ਼ਨ ਦਾ ਜਥੇਦਾਰ ਸੇਖਵਾਂ ਵਲੋਂ ਸਵਾਗਤ

**ਗੁਰਦਾਸਪੁਰ:** ਪੰਜਾਬ ਦੇ ਐਨ ਆਰ ਆਈ ਮਾਮਲਿਆਂ ਬਾਰੇ ਮੰਤਰੀ ਜਥੇਦਾਰ ਸੇਵਾ ਸਿੰਘ ਸੇਖਵਾਂ ਨੇ ਭਾਰਤ ਸਰਕਾਰ ਦਾ ਇਸ ਗੱਲੋਂ ਧੰਨਵਾਦ ਕੀਤਾ ਹੈ ਕਿ ਉਸ ਨੇ ਪਰਵਾਸੀ

ਜਗਰੂਪ ਸਿੰਘ ਸੇਖਵਾਂ (ਚੇਅਰਮੈਨ), ਕਮਲਜੀਤ ਕਾਕੀ (ਚੇਅਰਮੈਨ, ਬਲਾਕ ਸੰਮਤੀ) ਸ਼ਾਮਲ ਸਨ। ਇਸ ਮੌਕੇ ਐਨ ਆਰ ਆਈ ਸਭਾ ਅਮਰੀਕਾ ਦੇ ਚੇਅਰਮੈਨ ਸ. ਜੋਬਨਜੀਤ ਸਿੰਘ



ਭਾਰਤੀਆਂ ਨੂੰ ਵੋਟ ਦਾ ਹੱਕ ਦੇਣ ਲਈ ਨੋਟੀਫਿਕੇਸ਼ਨ ਜਾਰੀ ਕਰ ਦਿੱਤਾ ਹੈ। ਇਸ ਪਿਛੋਂ ਪਰਵਾਸੀ ਭਾਰਤੀ ਵੀ ਆਪਣੇ ਵੋਟ ਦੇ ਹੱਕ ਦਾ ਭਾਰਤ ਵਿਚ ਇਸਤੇਮਾਲ ਕਰ ਸਕਣਗੇ।

ਇਥੇ ਐਨ ਆਰ ਆਈ ਸਭਾ ਦੀ ਇਕ ਅਹਿਮ ਮੀਟਿੰਗ ਨੂੰ ਸੰਬੋਧਨ ਕਰਦਿਆਂ ਜਥੇਦਾਰ ਸੇਖਵਾਂ ਨੇ ਕੇਂਦਰ ਸਰਕਾਰ ਤੋਂ ਮੰਗ ਕੀਤੀ ਕਿ ਪਰਵਾਸੀ ਭਾਰਤੀਆਂ ਨੂੰ ਡਾਕ ਰਾਹੀਂ ਵੋਟ ਭੇਜਣ ਦਾ ਅਧਿਕਾਰ ਦਿੱਤਾ ਜਾਵੇ ਤਾਂ ਜੋ ਇਸ ਪ੍ਰਣਾਲੀ ਨੂੰ ਸੌਖਿਆਂ ਅਤੇ ਕਾਰਗਰ ਬਣਾਇਆ ਜਾ ਸਕੇ। ਉਨ੍ਹਾਂ ਕਿਹਾ ਕਿ ਇਸ ਸਮੇਂ ਜੇ ਕੋਈ ਪਰਵਾਸੀ ਭਾਰਤੀ ਆਪਣੇ ਵੋਟ ਦਾ ਇਸਤੇਮਾਲ ਕਰਨਾ ਚਾਹੇ ਤਾਂ ਉਸ ਨੂੰ ਹਜ਼ਾਰਾਂ ਡਾਲਰ ਖਰਚ ਕੇ ਭਾਰਤ ਆਉਣਾ ਪਵੇਗਾ ਜੋ ਕਿ ਬਹੁਤੇ ਪਰਵਾਸੀਆਂ ਲਈ ਮੁਸ਼ਕਿਲ ਹੋਵੇਗਾ। ਇੰਜ ਉਹ ਆਪਣੇ ਵੋਟ ਦਾ ਹੱਕ ਹੋਣ ਦੇ ਬਾਵਜੂਦ ਇਸ ਦਾ ਇਸਤੇਮਾਲ ਕਰ ਨਹੀਂ ਸਕਣਗੇ।

ਅਮਰੀਕੀ ਹਵਾਈ ਅੱਡਿਆਂ ਉਤੇ ਤਲਾਸ਼ੀਆਂ ਦੌਰਾਨ ਦਸਤਾਰ ਦੀ ਬੇਅਦਬੀ ਬਾਰੇ ਉਠਾਏ ਗਏ ਮਾਮਲੇ ਦਾ ਜ਼ਿਕਰ ਕਰਦਿਆਂ ਜਥੇਦਾਰ ਸੇਖਵਾਂ ਨੇ ਆਖਿਆ ਕਿ ਉਹ ਇਸ ਬਾਰੇ ਪਹਿਲਾਂ ਹੀ ਵਿਦੇਸ਼ ਮੰਤਰਾਲੇ ਨੂੰ ਕੋਈ ਠੋਸ ਕਦਮ ਚੁੱਕਣ ਲਈ ਅਪੀਲ ਕਰ ਚੁਕੇ ਹਨ ਅਤੇ ਜਲਦ ਹੀ ਉਹ ਐਨ ਆਰ ਆਈ ਸਭਾ, ਅਮਰੀਕਾ ਦੇ ਚੇਅਰਮੈਨ ਜੋਬਨਜੀਤ ਸਿੰਘ ਬੋਬੀ ਨੂੰ ਨਾਲ ਲੈ ਕੇ ਵਿਦੇਸ਼ ਮੰਤਰੀ ਨਾਲ ਮੁਲਾਕਾਤ ਕਰਨਗੇ।

ਐਨ ਆਰ ਆਈ ਸਭਾ ਦੀ ਇਸ ਮੀਟਿੰਗ ਵਿਚ ਜਿਹੜੇ ਹੋਰ ਬੁਲਾਰਿਆਂ ਨੇ ਆਪਣੇ ਵਿਚਾਰ ਰੱਖੇ ਉਨ੍ਹਾਂ ਵਿਚ ਐਨ ਆਰ ਆਈ ਸਭਾ ਦੇ ਪ੍ਰਧਾਨ ਕਮਲਜੀਤ ਸਿੰਘ ਹੋਅਰ, ਚਰਨਜੀਤ ਸਿੰਘ ਬਾਠ (ਅਮਰੀਕਾ) ਤੇ ਪ੍ਰੀਤਮ ਸਿੰਘ ਗਰੇਵਾਲ (ਵਾਈਸ ਚੇਅਰਮੈਨ, ਐਨ ਆਰ ਆਈ ਸਭਾ, ਅਮਰੀਕਾ),

# ਅਦਾਲਤ ਵੱਲੋਂ ਪਾਸ਼ਾ ਤੇ ਸਈਦ ਤਲਬ

**ਵਾਸ਼ਿੰਗਟਨ:** ਅਮਰੀਕੀ ਅਦਾਲਤ ਨੇ ਪਾਕਿਸਤਾਨ ਦੀ ਖੁਫ਼ੀਆ ਏਜੰਸੀ ਆਈ.ਐਸ.ਆਈ ਦੇ ਮੁਖੀ ਅਹਿਮਦ ਸੁਜਾ ਪਾਸ਼ਾ

ਸਣੇ ਏਜੰਸੀ ਦੇ ਕਈ ਸੀਨੀਅਰ ਅਫ਼ਸਰਾਂ, ਹਮਲੇ ਦੇ ਸੂਤਰਧਾਰ ਤੇ ਲਸ਼ਕਰ-ਏ-ਤੋਇਬਾ ਦੇ ਆਗੂ ਹਾਫਿਜ਼ ਸਈਦ ਤੇ ਜ਼ਕੀਉਰ ਰਹਿਮਾਨ ਲਖਵੀ ਨੂੰ ਸੰਮਨ



ਜਾਰੀ ਕੀਤੇ ਹਨ। ਇਹ ਸੰਮਨ ਮੁਬੰਈ ਹਮਲੇ 'ਚ ਮਾਰੇ ਗਏ ਦੋ ਅਮਰੀਕੀ ਨਾਗਰਿਕਾਂ ਦੇ ਰਿਸ਼ਤੇਦਾਰਾਂ ਵੱਲੋਂ ਪਾਈ ਪਟੀਸ਼ਨ ਦੀ ਸੁਣਵਾਈ ਦੌਰਾਨ ਜਾਰੀ ਕੀਤੇ ਗਏ। 26 ਪੰਨਿਆਂ ਦਾ ਇਹ ਮੁਕੱਦਮਾ ਨਿਊਯਾਰਕ ਦੀ ਇਕ ਅਦਾਲਤ 'ਚ ਆਈ.ਐਸ.ਆਈ. ਤੇ ਲਸ਼ਕਰ-ਏ-ਤੋਇਬਾ ਖਿਲਾਫ ਰੱਬੀ ਗੈਵਰੀਅਲ ਨੋਆਹ ਹੋਲਜ਼ਬਰਗ ਤੇ ਉਸ ਦੀ ਪਤਨੀ ਰਿਵਕਾ ਦੇ ਰਿਸ਼ਤੇਦਾਰਾਂ ਵੱਲੋਂ ਦਾਇਰ ਕੀਤਾ ਗਿਆ ਹੈ। ਰੱਬੀ ਤੇ ਰਿਵਕਾ ਨੂੰ ਮੁਬੰਈ ਦੇ ਸਾਦਾਬ ਹਾਊਸ ਵਿਚ ਅਤਿਵਾਦੀਆਂ ਨੇ ਮਾਰ ਦਿੱਤਾ ਸੀ। ਮੁਕੱਦਮੇ ਵਿਚ ਦੋਸ਼ ਲਾਇਆ ਗਿਆ ਹੈ ਕਿ ਆਈ.ਐਸ.ਆਈ. ਨੇ ਲਸ਼ਕਰ-

ਏ-ਤੋਇਬਾ ਨੂੰ ਸ਼ਹਿ ਦਿੱਤੀ ਸੀ। ਇਸ 'ਤੇ ਅਦਾਲਤ ਨੇ ਮੇਜਰ ਸਮੀਰ ਅਲੀ, ਆਜ਼ਮ ਚੀਮਾ, ਇਸਲਾਮੀ ਗਣਰਾਜ ਪਾਕਿਸਤਾਨ ਦੀ ਇੰਟਰ ਸ ਰ ਵਿ ਸ ਜ ਇੰਟੈਲੀਜੈਂਸ, ਮੇਜਰ ਇਕਬਾਲ, ਲਖਵੀ, ਲਸ਼ਕਰ-ਏ-ਤੋਇਬਾ, ਸਾਜ਼ਿਦ ਮਾਜਿਦ, ਪਾਸ਼ਾ, ਸਈਦ ਤੇ ਨਦੀਮ ਤਾਜ ਨੂੰ ਸੰਮਨ ਜਾਰੀ ਕੀਤੇ ਹਨ।

ਮਕਤੂਲ ਰੱਬੀ ਦੇ ਰਿਸ਼ਤੇਦਾਰਾਂ ਵੱਲੋਂ ਦਾਇਰ ਮੁਕੱਦਮੇ ਵਿਚ ਕਿਹਾ ਗਿਆ ਹੈ ਕਿ ਆਈ.ਐਸ.ਆਈ. ਆਪਣੇ ਮਕਸਦਾਂ ਦੀ ਪੂਰਤੀ ਲਈ ਲਸ਼ਕਰ-ਏ-ਤੋਇਬਾ ਸਣੇ ਕੌਮਾਂਤਰੀ ਦਹਿਸ਼ਤਗਰਦ ਗਰੁੱਪਾਂ ਨੂੰ ਪਾਲਦੀ ਤੇ ਵਰਤਦੀ ਰਹੀ ਹੈ। ਪਾਸ਼ਾ ਜੋ ਸਤੰਬਰ 2008 ਤੋਂ ਲੈ ਕੇ ਆਈ.ਐਸ.ਆਈ. ਦਾ ਡਾਇਰੈਕਟਰ ਚਲਿਆ ਆ ਰਿਹਾ, ਨੂੰ ਤਲਬ ਕੀਤਾ ਗਿਆ ਤੇ ਇਸੇ ਤਰ੍ਹਾਂ ਸਤੰਬਰ 2007 ਤੋਂ ਸਤੰਬਰ 2008 ਤੱਕ ਆਈ.ਐਸ. ਆਈ. ਦੇ ਡਾਇਰੈਕਟਰ ਜਨਰਲ ਰਹੇ ਨਦੀਮ ਤਾਜ ਨੂੰ ਵੀ ਸੰਮਨ ਜਾਰੀ ਕੀਤੇ ਗਏ ਹਨ। ਆਈ.ਐਸ.ਆਈ. ਅਫ਼ਸਰ ਮੇਜਰ ਇਕਬਾਲ ਤੇ ਮੇਜਰ ਸਮੀਰ ਅਲੀ ਨੂੰ ਵੀ

ਤਲਬ ਕੀਤਾ ਗਿਆ ਹੈ। ਮੁਕੱਦਮੇ ਵਿਚ ਦੋਸ਼ ਲਾਇਆ ਗਿਆ ਹੈ ਕਿ ਮੁਬੰਈ ਦਹਿਸ਼ਤੀ ਹਮਲੇ ਦੀ ਵਿਉਂਤ, ਸਿਖਲਾਈ ਤੇ ਅਮਲ ਲਸ਼ਕਰ-ਏ-ਤੋਇਬਾ ਵੱਲੋਂ ਕੀਤਾ ਗਿਆ ਸੀ। ਆਈ.ਐਸ.ਆਈ. ਵੱਲੋਂ ਇਸ ਦੀ ਬਾਰੀਕ ਵਿਉਂਤ, ਸਾਜ਼ੋ-ਸਾਮਾਨ, ਕੰਟਰੋਲ ਤੇ ਤਾਲਮੇਲ ਦੇ ਰੂਪ ਵਿਚ ਮਦਦ ਕੀਤੀ ਸੀ। ਪਾਸ਼ਾ, ਤਾਜ, ਇਕਬਾਲ ਤੇ ਅਲੀ ਜਿਹੇ ਅਫ਼ਸਰ ਸਾਜ਼ੋ-ਸਾਮਾਨ ਤੇ ਹਥਿਆਰ ਮੁਹੱਈਆ ਕਰਵਾਉਣ ਵਿਚ ਪੂਰੀ ਤਰ੍ਹਾਂ ਸ਼ਾਮਲ ਸਨ। 26 ਨਵੰਬਰ 2008 ਤੋਂ ਪਹਿਲਾਂ ਇਹ ਅਫ਼ਸਰ ਹੈਡਲੀ ਤੇ ਰਾਣਾ ਜਿਹੇ ਅਮਰੀਕੀ ਨਾਗਰਿਕਾਂ ਤੋਂ ਮਦਦ ਲੈਂਦੇ ਰਹੇ ਸਨ। ਪਟੀਸ਼ਨ ਵਿਚ ਧਿਆਨ ਦਿਵਾਇਆ ਗਿਆ ਹੈ ਕਿ ਪਾਕਿਸਤਾਨ, ਕਸ਼ਮੀਰ ਤੇ ਅਫ਼ਗਾਨਿਸਤਾਨ ਵਿਚ ਲਸ਼ਕਰ-ਏ-ਤੋਇਬਾ ਦੇ ਕੈਂਪ ਅਜੇ ਵੀ ਚੱਲ ਰਹੇ ਹਨ ਤੇ ਇਹ ਗਰੁੱਪ ਭਾਰਤ, ਇਸਰਾਈਲ ਤੇ ਅਮਰੀਕਾ ਖਿਲਾਫ਼ ਸ਼ਰੇਆਮ ਹਿੰਸਾ ਦਾ ਪ੍ਰਚਾਰ ਕਰਦਾ ਹੈ।

ਪਟੀਸ਼ਨ ਵਿਚ ਕਿਹਾ ਗਿਆ ਹੈ ਕਿ ਮੁਬੰਈ ਹਮਲੇ ਵਿਚ ਪਹਿਲਾਂ ਹੀ ਆਪਣੀ ਸ਼ਮੂਲੀਅਤ ਦਾ ਇਕਬਾਲ ਕਰ ਚੁੱਕਿਆ ਹੈਡਲੀ ਸ਼ਿਕਾਗੋ ਤੋਂ ਪਾਕਿਸਤਾਨ ਤੱਕ ਜਾਲ ਬੁਣਦਾ ਆ ਰਿਹਾ ਸੀ ਤੇ ਉਹ ਲਸ਼ਕਰ-ਏ-ਤੋਇਬਾ ਤੇ ਆਈ.ਐਸ. ਆਈ. ਦੀ ਮਦਦ ਨਾਲ ਕੰਮ ਕਰਦਾ ਸੀ।

## ATM's & Credit Card Terminals at Lowest Prices! No Hidden Fees.

Merchant Accounts-Grocery, Motels, Limos/Taxis, Gas stations.  
Credit card terminals -Verifone, Hypercom...

Transfer existing CC processing to us for lower rates.  
99% approved same day. We specialize in high risk businesses.

ATMs - TRANAX/TRITON/WRG, starting at \$69/mo.\*  
(Perfect for retail stores, hotels, gas stations, etc.)

Need Money? We provide cash advance against credit card processing with NO collateral or personal guarantee.

Online Data Corp. is a registered ISO/MSP of Wells Fargo Bank N.A.  
\*Credit restrictions apply.

Call SAGAR HANDA at: 773-416-8526  
or 773-935-VISA, SagarATM@yahoo.com

[www.GoldCoastATM.com](http://www.GoldCoastATM.com)

FREE

CREDIT CARD TERMINAL!

**To Advertise with us**  
**call: 847-359-0746**  
**Fax: 847-705-9388**





# ਏਸ਼ਿਆਈ ਖੇਡਾਂ 'ਚ 64 ਤਮਗੇ ਜਿੱਤ ਕੇ ਭਾਰਤੀ ਖਿਡਾਰੀ ਛਾਏ

**ਚੰਡੀਗੜ੍ਹ:** ਚੀਨ ਦੇ ਸ਼ਹਿਰ ਗੁਆਂਗਜ਼ੂ 'ਚ ਹੋਈਆਂ ਏਸ਼ਿਆਈ ਖੇਡਾਂ 'ਚ ਭਾਰਤ ਨੇ ਪਹਿਲੀ ਵਾਰ 64 ਤਮਗੇ ਜਿੱਤ ਕੇ ਆਪਣੀ ਧਾਂਕ ਜਮਾਈ ਹੈ। ਭਾਰਤ ਇਨ੍ਹਾਂ ਖੇਡਾਂ 'ਚ 14 ਸੋਨ ਤਮਗਿਆਂ ਸਣੇ 64 ਤਮਗੇ ਹਾਸਲ ਕਰਕੇ ਸੂਚੀ 'ਚ ਛੇਵੇਂ ਸਥਾਨ 'ਤੇ ਰਿਹਾ ਜੋ ਕਿ ਪਿਛਲੇ 28 ਸਾਲਾਂ ਦੀ ਬਿਹਤਰੀਨ ਪੁਜੀਸ਼ਨ ਹੈ।

ਰਾਸ਼ਟਰਮੰਡਲ ਖੇਡਾਂ 'ਚ ਬਿਹਤਰੀਨ ਪ੍ਰਦਰਸ਼ਨ ਤੋਂ ਬਾਅਦ ਏਸ਼ਿਆਈ ਖੇਡਾਂ ਦੀ ਪ੍ਰਾਪਤੀ ਨਾਲ ਭਾਰਤ ਨੇ ਉਨ੍ਹਾਂ ਆਲੋਚਕਾਂ ਦੇ ਮੂੰਹ ਵੀ ਬੰਦ ਕਰ ਦਿੱਤੇ ਹਨ ਜਿਹੜੇ ਕਹਿ ਰਹੇ ਸਨ ਕਿ ਰਾਸ਼ਟਰਮੰਡਲ ਖੇਡਾਂ 'ਚ ਕਈ ਵਿਦੇਸ਼ੀ ਖਿਡਾਰੀਆਂ ਦੇ ਨਾ ਆਉਣ ਕਾਰਨ ਹੀ ਭਾਰਤ ਨੇ ਇੰਨੇ ਤਮਗੇ ਜਿੱਤੇ ਹਨ। ਇਸ ਦੇ ਨਾਲ ਹੀ ਏਸ਼ਿਆਈ ਖੇਡਾਂ 'ਚ ਪੰਜਾਬ ਦੇ ਖਿਡਾਰੀਆਂ ਨੇ ਵੀ ਚੰਗੇ ਜੋਹਰ ਵਿਖਾਏ। ਨਿਸ਼ਾਨੇਬਾਜ਼ੀ ਵਿਚ ਰੰਜਨ ਸੋਢੀ ਤੇ ਅਥਲੈਟਿਕਸ ਵਿਚ ਮਨਦੀਪ ਕੌਰ ਤੇ ਮਨਜੀਤ ਕੌਰ ਨੇ 4 ਗੁਣਾ 400 ਮੀਟਰ ਰਿਲੇਅ ਦੌੜ ਵਿਚ ਸੋਨ ਤਮਗਾ ਦਿਵਾਇਆ। ਰੋਇੰਗ ਵਿਚ ਮਨਜੀਤ ਸਿੰਘ, ਨਿਸ਼ਾਨੇਬਾਜ਼ੀ ਹਿਨਾ ਸਿੰਧੂ, ਅਭਿਨਵ ਬਿੰਦਰਾ, ਮਾਨਵਜੀਤ ਸਿੰਘ ਸੰਧੂ, ਮਨਸ਼ੋਰ ਸਿੰਘ,

ਜ਼ੋਰਾਵਰ ਸਿੰਘ, ਹਾਕੀ ਵਿਚ ਗੁਰਬਾਜ਼ ਸਿੰਘ, ਧਰਮਵੀਰ ਸਿੰਘ, ਰਾਜਪਾਲ ਸਿੰਘ, ਸਰਵਨਜੀਤ ਸਿੰਘ ਤੇ ਰਵੀ ਪਾਲ ਸਿੰਘ ਨੇ ਤਮਗੇ ਜਿੱਤੇ। ਸਭ ਤੋਂ ਵੱਧ ਤਮਗੇ ਫਿਰੋਜ਼ਪੁਰ ਜ਼ਿਲ੍ਹੇ ਦੇ ਖਿਡਾਰੀਆਂ ਨੇ ਅੱਠ ਜਿੱਤੇ।

ਦੂਜੇ ਪਾਸੇ ਭਾਰਤ ਨੂੰ ਸਭ ਤੋਂ ਵੱਡੀ ਪ੍ਰਾਪਤੀ ਅਥਲੈਟਿਕਸ ਵਿਚ ਮਿਲੀ ਜਿਸ ਨੇ ਰਾਸ਼ਟਰਮੰਡਲ ਖੇਡਾਂ ਤੋਂ ਬਾਅਦ ਦੂਹਰੀ ਖੁਸ਼ੀ ਮਨਾਉਣ ਦਾ ਮੌਕਾ ਦਿੱਤਾ। ਮਹਿਲਾ ਅਥਲੀਟ ਅਸ਼ਵਨੀ ਨੇ ਜਿਥੇ 400 ਮੀਟਰ ਹਰਡਲਜ਼ ਤੇ 4 ਗੁਣਾ 400 ਮੀਟਰ ਰਿਲੇਅ ਦੌੜ ਵਿਚ ਦੂਹਰਾ ਸੋਨ ਤਮਗਾ ਜਿੱਤਿਆ ਉਥੇ ਸੋਨ ਤਮਗਾ ਜਿੱਤਣ ਵਾਲੀ 4 ਗੁਣਾ 400 ਮੀਟਰ ਰਿਲੇਅ ਦੌੜ ਦੀ ਸੀਨੀਅਰ ਅਥਲੀਟ ਮਨਜੀਤ ਕੌਰ ਨੇ ਲਗਾਤਾਰ ਤੀਜੀ ਵਾਰ ਏਸ਼ਿਆਈ ਖੇਡਾਂ ਵਿਚ ਸੋਨ ਤਮਗਾ ਜਿੱਤ ਕੇ ਰਿਕਾਰਡ ਵੀ ਬਣਾਇਆ। ਮਨਜੀਤ ਗੋਲਡਨ ਹੈਟ੍ਰਿਕ ਪੂਰੀ ਕਰਨ ਵਾਲੀ ਪਹਿਲੀ ਅਥਲੀਟ ਹੈ। ਇਨ੍ਹਾਂ ਖੇਡਾਂ 'ਚ ਪ੍ਰੀਜ਼ਾ ਵੱਲੋਂ ਲੰਬੀਆਂ

ਦੌੜਾਂ 'ਚ ਸੋਨ ਤਮਗਾ ਤੇ ਜੋਸੇਫ ਅਬਰਾਹਿਮ ਵੱਲੋਂ 400 ਮੀਟਰ ਹਰਡਲਜ਼ ਦੌੜ ਦੀ ਜਿੱਤ ਨਾਲ ਭਾਰਤ ਨੇ ਕਈ ਵਰ੍ਹਿਆਂ ਬਾਅਦ

ਅਥਲੈਟਿਕਸ ਤੋਂ ਬਾਅਦ ਮੁੱਕੇਬਾਜ਼ੀ, ਟੈਨਿਸ ਤੇ ਕਬੱਡੀ 'ਚ ਵੀ ਭਾਰਤ ਦੀ ਕਾਰਗੁਜ਼ਾਰੀ ਚੰਗੀ ਰਹੀ। ਮੁੱਕੇਬਾਜ਼ ਵਿਜੇਂਦਰ ਸਿੰਘ ਤੇ ਵਿਕਾਸ ਕ੍ਰਿਸ਼ਨ ਨੇ ਦੋ ਸੋਨ ਤਮਗੇ ਜਿੱਤੇ। ਮਨਪ੍ਰੀਤ ਸਿੰਘ, ਪਰਮਜੀਤ ਸਿੰਘ ਸਮੇਟਾ ਤੇ ਸੰਤੋਸ਼ ਕੁਮਾਰ ਨੇ ਚਾਂਦੀ ਤੇ ਸੋਨ ਤਮਗੇ ਜਿੱਤੇ। ਟੈਨਿਸ ਵਿਚ ਸੋਮਦੇਵ ਦੇਵਬਰਮਨ ਦੇ ਰੂਪ ਵਿਚ ਭਾਰਤ ਨੂੰ ਪਹਿਲਾ ਸਿੰਗਲਜ਼ ਸੋਨ ਤਮਗਾ ਜੇਤੂ ਟੈਨਿਸ ਖਿਡਾਰੀ ਮਿਲਿਆ। ਸੋਮਦੇਵ ਨੇ ਚੰਡੀਗੜ੍ਹ ਦੇ ਸਨਮ ਸਿੰਘ ਨਾਲ ਮਿਲ ਕੇ ਡਬਲਜ਼ ਦਾ ਸੋਨ ਤਮਗਾ ਜਿੱਤਿਆ। ਸਾਨੀਆ ਮਿਰਜ਼ਾ ਨੇ ਵੀ ਚਾਂਦੀ ਤੇ ਕਾਂਸੀ ਦੇ ਤਮਗੇ ਜਿੱਤੇ। ਕਬੱਡੀ ਦੇ ਪੁਰਸ਼ ਵਰਗ ਵਿਚ ਜਿੱਥੇ ਭਾਰਤ ਨੇ ਸੋਨ ਤਮਗੇ



ਤਮਗੇ ਵਿਖਾਉਂਦੀਆਂ ਹੋਈਆਂ ਭਾਰਤੀ ਖਿਡਾਰੀਆਂ।

ਅਥਲੈਟਿਕਸ ਵਿਚ ਪੰਜ ਸੋਨ ਤਮਗੇ ਜਿੱਤੇ ਹਨ। ਇਸ ਤੋਂ ਇਲਾਵਾ ਕਵਿਤਾ ਰਾਓ ਤੇ ਦੋਹਰਾ ਤਮਗਾ ਤੇ ਕ੍ਰਿਸ਼ਨਾ ਪੂਨੀਆ ਨੇ ਵੀ ਤਮਗਾ ਜਿੱਤਿਆ।

ਜਿੱਤਣ ਦਾ 'ਛੱਕਾ' ਜਤਿਆ ਉਥੇ ਮਹਿਲਾ ਕਬੱਡੀ ਟੀਮ ਨੇ ਪਹਿਲੀ ਵਾਰ ਹੀ ਸੋਨ ਤਮਗਾ ਜਿੱਤ ਕੇ ਸਾਬਤ ਕੀਤਾ ਕਿ ਕਬੱਡੀ ਭਾਰਤ ਦੀ ਰਵਾਇਤੀ ਖੇਡ ਹੈ।

ਰੋਇੰਗ ਭਾਰਤ ਲਈ ਹੈਰਾਨੀਜਨਕ ਫੈਸਲੇ ਲੈ ਕੇ ਆਈ। ਬਜਰੰਗ ਲਾਲ ਨੇ ਜਿੱਥੇ ਸੋਨ ਤਮਗਾ ਜਿੱਤਿਆ ਉਥੇ ਭਾਰਤ ਨੂੰ ਚਾਂਦੀ ਤੇ ਕਾਂਸੀ ਦੇ ਤਮਗੇ ਵੀ ਮਿਲੇ। ਬਿਲੀਅਰਡਜ਼ ਵਿਚ ਪੰਜ ਅਫ਼ਵਾਨੀ ਨੇ ਦੋਹਾ ਵਾਲੀ ਸੋਨ ਤਮਗੇ ਦੀ ਪ੍ਰਾਪਤੀ ਦੁਹਰਾਈ। ਨਿਸ਼ਾਨੇਬਾਜ਼ੀ ਖੇਡ ਕੇ ਜਿਥੇ ਭਾਰਤ ਨੂੰ ਨਿਰਾਸ਼ ਕੀਤਾ ਉਥੇ ਫਿਰੋਜ਼ਪੁਰ ਜ਼ਿਲ੍ਹੇ ਦੇ ਰੰਜਨ ਸੋਢੀ ਨੇ ਡਬਲ ਟਰੈਪ ਵਿਚ ਸੋਨ ਤਮਗਾ ਜਿੱਤ ਕੇ ਨਿਸ਼ਾਨੇਬਾਜ਼ਾਂ ਦੀ ਲਾਜ ਰੱਖੀ। ਗਗਨ ਨਾਰੰਗ, ਹਿਨਾ ਸਿੰਧੂ, ਅਭਿਨਵ ਬਿੰਦਰਾ ਦੇ ਹੱਥ ਚਾਂਦੀ ਤੇ ਮਾਨਵਜੀਤ ਸੰਧੂ, ਮਨਸ਼ੋਰ ਸਿੰਘ, ਜ਼ੋਰਾਵਰ ਸਿੰਘ, ਵਿਜੈ ਕੁਮਾਰ ਹੱਥ ਕਾਂਸੀ ਦਾ ਤਮਗਾ ਲੱਗਿਆ। ਜਿਮਨਾਸਟ ਆਸ਼ੀਸ਼ ਕੁਮਾਰ ਨੇ ਭਾਰਤ ਨੂੰ ਜਿਮਨਾਸਟਿਕ ਦਾ ਪਹਿਲਾ ਤਮਗਾ ਦਿਵਾਇਆ। ਤੈਰਾਕ ਵੀਰਧਵਲ ਖਾੜੇ ਨੇ 24 ਸਾਲਾਂ ਬਾਅਦ ਭਾਰਤ ਨੂੰ ਤੈਰਾਕੀ ਵਿਚ ਤਮਗਾ ਦਿਵਾਇਆ।

ਰੋਲਰ ਸਕੇਟਿੰਗ ਵਿਚ ਭਾਰਤ ਨੂੰ ਕਾਂਸੀ ਦੇ ਤਮਗੇ ਮਿਲੇ। ਕੁਸ਼ਤੀਆਂ ਵਿਚ ਸੁਸ਼ੀਲ ਤੇ ਯੋਗੇਸ਼ਵਰ ਦੱਤ ਦੀ ਗੈਰ ਹਾਜ਼ਰੀ ਵਿਚ ਭਾਰਤ ਨੂੰ ਸੋਨਾ ਤਾਂ ਨਾ ਮਿਲਿਆ ਪਰ ਫਿਰ ਵੀ ਕਈ ਪਹਿਲਵਾਨਾਂ ਨੇ ਕਾਂਸੀ ਦੇ ਤਮਗੇ ਜਿੱਤੇ। ਸੁਕਐਸ਼ ਦੀਆਂ ਦੋਵੇਂ ਟੀਮਾਂ ਨੇ ਕਾਂਸੀ ਦੇ ਤਮਗੇ ਜਿੱਤੇ। ਤੀਰਅੰਦਾਜ਼ ਤਰੁਣਦੀਪ ਰਾਏ ਨੇ ਪਹਿਲੀ ਵਾਰ ਵਿਅਕਤੀਗਤ ਵਰਗ ਵਿਚ ਭਾਰਤ ਨੂੰ ਚਾਂਦੀ ਦਾ ਤਮਗਾ ਦਿਵਾਇਆ। ਟੀਮਾਂ ਨੇ ਕਾਂਸੀ ਦੇ ਤਮਗੇ ਜਿੱਤੇ। ਕੁਤੀਆਂ ਦੀ ਹਾਕੀ ਟੀਮ ਜਿਥੇ ਤਮਗੇ ਤੋਂ ਖੁੰਝ ਗਈ ਉਥੇ ਪੁਰਸ਼ ਹਾਕੀ ਟੀਮ ਨੇ ਕਾਂਸੀ ਦਾ ਤਮਗਾ ਜਿੱਤਿਆ।

## ਇਕ ਹੋਰ ਘੁਟਾਲਾ: ਹਾਊਸਿੰਗ ਕੰਪਨੀਆਂ ਦੇ ਕਰਜ਼ਿਆਂ ਲਈ ਵੱਢੀਖੋਰੀ

**ਨਵੀਂ ਦਿੱਲੀ:** ਇਕ ਤੋਂ ਬਾਦ ਇਕ ਕ੍ਰਿਸ਼ਟਾਚਾਰ ਤੇ ਘਟਾਲਿਆਂ ਦਾ ਮਾਮਲਾ ਸਾਹਮਣੇ ਆਉਣ ਕਾਰਨ ਯੂ.ਪੀ.ਏ. ਸਰਕਾਰ ਦੀਆਂ ਮੁਸ਼ੀਬਤਾਂ ਵਧ ਗਈਆਂ ਹਨ। ਤਾਜ਼ਾ ਘੁਟਾਲਾ ਰਿਸ਼ਵਤ ਲੈ ਕੇ ਹਾਊਸਿੰਗ ਕੰਪਨੀਆਂ ਨੂੰ ਕਰਜ਼ੇ ਦੇਣ ਦਾ ਘੁਟਾਲਾ ਸਾਹਮਣੇ ਆਇਆ ਹੈ। ਭਾਵੇਂ ਕੇਂਦਰ ਸਰਕਾਰ ਇਸ ਨੂੰ 'ਮਾਮੂਲੀ ਘੁਟਾਲਾ' ਕਰਾਰ ਦੇ ਰਹੀ ਹੈ ਪਰ ਕਈ ਅਹਿਮ ਕੰਪਨੀਆਂ ਦੇ ਨਾਂ ਸਾਹਮਣੇ ਆਉਣ 'ਤੇ ਇਹ ਮਾਮਲਾ ਭਖ ਗਿਆ ਹੈ।

ਸੀ.ਬੀ.ਆਈ. ਨੇ ਹਾਊਸਿੰਗ ਵਿੱਤ ਘੁਟਾਲੇ ਦਾ ਖੁਲਾਸਾ ਕਰਦਿਆਂ ਇਸ ਬਾਰੇ ਐਲ.ਆਈ.ਸੀ. ਹਾਊਸਿੰਗ ਫਾਇਨਾਂਸ ਦੇ ਮੁੱਖ ਕਾਰਜਕਾਰੀ ਅਧਿਕਾਰੀ ਰਾਮਚੰਦਰਨ ਨਾਇਰ, ਐਲ.ਆਈ.ਸੀ. ਸਕੱਤਰ (ਨਿਵੇਸ਼) ਨਰੇਸ਼ ਚੋਪੜਾ ਤੇ ਛੇ ਹੋਰ ਸੀਨੀਅਰ ਬੈਂਕਰਾਂ ਨੂੰ ਗ੍ਰਿਫ਼ਤਾਰ ਕਰ ਲਿਆ ਹੈ। ਚੋਪੜਾ ਪਿਛਲੇ ਦੋ ਸਾਲ ਤੋਂ ਐਲ.ਆਈ.ਸੀ. ਦੇ ਨਿਵੇਸ਼ ਵਿਭਾਗ ਨਾਲ ਜੁੜੇ ਹਨ। ਇਹ ਸਾਰੇ ਅਧਿਕਾਰੀਆਂ ਨੇ ਕੰਪਨੀਆਂ ਨੂੰ ਵੱਡੇ ਕਰਜ਼ੇ ਮਨਜ਼ੂਰ ਕਰਦੇ ਸਮੇਂ ਇਨ੍ਹਾਂ ਕੰਪਨੀਆਂ ਲਈ ਕਰਜ਼ਾ ਜੁਟਾਉਣ ਦਾ ਕੰਮ ਕਰਨ ਵਾਲੀ ਫਰਮ ਮਨੀ ਮੈਟਰਜ਼ ਨਾਲ ਗੰਢਤੁੱਪ ਕੀਤੀ ਤੇ ਨਿਯਮਾਂ ਦੀ ਅਣਦੇਖੀ ਕਰਕੇ ਕਰਜ਼ੇ ਮਨਜ਼ੂਰ ਕਰਨ ਲਈ ਰਿਸ਼ਵਤ ਲਈ।

ਇਸ ਘੁਟਾਲੇ ਦੇ ਬੇਨਕਾਬ ਹੋਣ ਤੋਂ ਬਾਅਦ ਸੇਬੀ ਤਕਰੀਬਨ ਦੋ ਦਰਜਨ ਕੰਪਨੀਆਂ ਦੇ ਸ਼ੇਅਰਾਂ ਵਿਚ ਵਧ-ਚੜ੍ਹ ਕੇ ਸੌਦੇ ਹੋਣ ਤੇ ਸੰਭਾਵਤ ਗੁਪਤ ਕਾਰੋਬਾਰ ਦੀ ਜਾਂਚ ਵਿਚ ਜੁਟ ਗਈ ਹੈ। ਦੋ ਦਰਜਨ ਕੰਪਨੀਆਂ ਵਿਚ ਕੁਝ ਬਲਿਊ ਚਿੱਪ ਕੰਪਨੀਆਂ ਵੀ ਸ਼ਾਮਲ ਹਨ। ਉਧਰ ਯੋਜਨਾ ਕਮਿਸ਼ਨ ਦੇ ਡਿਪਟੀ ਚੇਅਰਮੈਨ ਮੱਟੋਕ ਸਿੰਘ ਆਹਲੂਵਾਲੀਆ ਨੇ ਇਸ ਘਪਲੇ ਨੂੰ 'ਮਾਮੂਲੀ' ਕਰਾਰ ਦਿੱਤਾ ਹੈ।

ਸੇਬੀ ਦੇ ਸੀਨੀਅਰ ਅਧਿਕਾਰੀ ਨੇ ਦੱਸਿਆ ਕਿ ਸ਼ੁਰੂਆਤੀ ਪੱਖ ਤੋਂ ਪ੍ਰਾਪਤ ਜਾਣਕਾਰੀ ਨੂੰ ਜਦੋਂ ਸੀ.ਬੀ.ਆਈ. ਦੇ ਦੋਸ਼ਾਂ ਨਾਲ ਜੋੜਿਆ ਗਿਆ ਤਾਂ ਇਸ ਗੱਲ ਦੇ ਸੰਕੇਤ ਮਿਲੇ ਕਿ ਇਨ੍ਹਾਂ ਕੰਪਨੀਆਂ ਦੇ ਨਿਵੇਸ਼ ਫੈਸਲਿਆਂ ਬਾਰੇ ਪਹਿਲਾਂ ਜਾਣਕਾਰੀ ਦੇ ਆਧਾਰ 'ਤੇ ਵੱਡੇ-ਵੱਡੇ ਨਿਵੇਸ਼ਕਾਂ ਨੇ ਵਧ-ਚੜ੍ਹ ਕੇ ਸ਼ੇਅਰ ਖਰੀਦੇ ਤੇ ਵੇਚੇ। ਇਨ੍ਹਾਂ ਵੱਡੇ ਨਿਵੇਸ਼ਕਾਂ ਵਿਚ ਐਨ.ਆਈ.ਸੀ. ਵੀ ਹੋ ਸਕਦੀ ਹੈ। ਐਨ.ਆਈ.ਸੀ. ਦੇ ਸਕੱਤਰ (ਨਿਵੇਸ਼) ਨੂੰ ਸੀ.ਬੀ.ਆਈ. ਨੇ ਹਾਊਸਿੰਗ ਵਿੱਤ ਘਪਲੇ ਸਬੰਧੀ ਗ੍ਰਿਫ਼ਤਾਰ ਕੀਤਾ ਹੈ। ਇਸ ਪੂਰੇ ਮਾਮਲੇ ਵਿਚ ਮਨੀ ਮੈਟਰਜ਼ ਕੰਪਨੀ ਇਕ ਕੇਂਦਰ ਬਣ ਕੇ ਉਭਰੀ ਹੈ। ਇਸ ਕੰਪਨੀ ਨੇ ਪਿਛਲੇ ਦਿਨੀਂ ਕੁਝ ਵੱਡੀਆਂ ਕੰਪਨੀਆਂ ਲਈ ਕੰਮ ਕੀਤਾ ਹੈ। ਉਸ ਨੇ ਟਾਟਾ,

ਅੰਬਾਨੀ ਤੇ ਬਿਰਲਾ ਕੰਪਨੀਆਂ ਨੂੰ ਆਪਣੀਆਂ ਸੇਵਾਵਾਂ ਦਿੱਤੀਆਂ।

ਉਧਰ ਜੀਵਨ ਬੀਮਾ ਨਿਗਮ (ਐਲ.ਆਈ.ਸੀ.) ਨੇ ਕਿਹਾ ਹੈ ਕਿ ਉਹ ਕਰੋੜਾਂ ਰੁਪਏ ਦੇ

ਹਾਊਸਿੰਗ ਵਿੱਤ ਘਪਲੇ ਵਿਚ ਆਪਣੇ ਕੁਝ ਸੀਨੀਅਰ ਅਧਿਕਾਰੀਆਂ ਦੀ ਗ੍ਰਿਫ਼ਤਾਰੀ ਦੇ ਮੱਦੇਨਜ਼ਰ ਇਸ ਮਾਮਲੇ ਦੀ ਅੰਦਰੂਨੀ ਜਾਂਚ ਕਰਾਉਣ 'ਤੇ ਵਿਚਾਰ ਕਰ ਰਹੀ ਹੈ।

**NirpalKaur.com**  
**ਨਿਰਪਾਲ ਕੌਰ ਡਾਟ ਕੌਮ**  
 A WEBSITE SHOWCASING THE TASTE OF PUNJABI FOOD  
**ਪੰਜਾਬਣ ਦੀ ਰਸੋਈ**  
**ਖਿੱਚੇ ਇਸ ਦੀ ਖੁਸ਼ਬੋਈ**  
**VISIT : WWW.NIRPALKAUR.COM**  
 HOME COOKING, FASHION AND HEALTH

**ਜਾਇਦਾਦ ਦੀ ਖਰੀਦ-ਵੇਚ**  
**ਚੰਡੀਗੜ੍ਹ, ਮੋਹਾਲੀ, ਪੰਚਕੂਲਾ ਅਤੇ ਆਸ-ਪਾਸ**  
**ਦੇ ਇਲਾਕਿਆਂ ਵਿਚ ਜ਼ਮੀਨ-ਜਾਇਦਾਦ ਦੀ**  
**ਖਰੀਦ-ਵੇਚ ਲਈ ਸੰਪਰਕ ਕਰੋ**  
**ਪੁਨੀਆ ਰੀਅਲ ਅਸਟੇਟ: 94173-34049**  
**ਅਸੀਂ ਜਾਇਦਾਦ ਦੀ ਮੈਨੇਜਮੈਂਟ ਦਾ ਕੰਮ ਵੀ ਕਰਦੇ ਹਾਂ**

**KHALSA**  
**INSURANCE AGENCY, INC.**

**WE NOW INSURE IN 33 STATES**  
**LARGEST INDEPENDENT INSURANCE BROKERS**  
**REPRESENTING OVER 100 A+ RATED COMPANIES**

**TAXI—CABS • LIMOUSINES**  
**COMMERCIAL AUTO**

**Gas Stations, Repair Shops,**  
**Liquor/Grocery Stores,**  
**Restaurants, 99 Cent stores,**  
**Hotels & Motels**

*Licensed in:* Alabama • Arkansas • Arizona • California • Colorado • Connecticut • DC • Georgia • Florida • Idaho • Iowa  
 Indiana • Illinois • Kansas • Louisiana • Maryland • Mississippi • Michigan • Minnesota • Nevada • New Jersey • New York  
 New Mexico • Oregon • Ohio • Oklahoma • Pennsylvania • Texas • Utah • Virginia • Vermont Washington • Wisconsin

**WWW.KHALSAINSURANCE.COM**  
 California License # OF89805  
 3750 McKee Road, Suite A • San Jose, CA 95127 • Fax 408.493.4552  
**408-272-2500 • 1-800-954-5409**









# ਭਾਰਤ 'ਚ ਇਸ ਵਾਰ ਨਰਮੇ ਦੇ ਭਾਅ ਕਾਫੀ ਚੰਗੇ

**ਬਠਿੰਡਾ (ਬਲਜਿੰਦਰ ਕੋਟਕਾਰਾ):** ਇਸ ਵਾਰ ਨਰਮੇ ਦੇ ਚੰਗੇ ਭਾਅ ਤੋਂ ਕਿਸਾਨ ਬਾਗੋ-ਬਾਗ ਹਨ। ਮੀਡੀਆ ਦੇ ਇੱਕ ਹਿੱਸੇ ਵਿਚ ਇਸ ਦੇ ਭਾਅ ਘਟਣ ਦੇ ਰੁਝਾਨ ਦਾ ਖੰਡਨ ਕਰਦਿਆਂ ਮਾਹਿਰਾਂ ਨੇ ਸਾਫ਼ ਕਿਹਾ ਹੈ ਕਿ ਨਰਮੇ

ਕਿਸਾਨਾਂ ਨੇ ਭਾਅ ਵੱਧਣ ਦੀ ਉਮੀਦ ਵਿਚ ਆਮਦ ਰੋਕੀ ਹੋਈ ਹੈ ਅਤੇ ਪਿਛਲੇ ਸਾਲ ਦੇ ਮੁਕਾਬਲੇ ਇਸ ਸਾਲ ਚੰਗੇ ਭਾਅ ਨੇ ਵੀ ਉਨ੍ਹਾਂ ਦੀਆਂ ਲੋੜਾਂ ਪੂਰੀਆਂ ਕੀਤੀਆਂ ਹਨ। ਜਾਣਕਾਰੀ ਅਨੁਸਾਰ ਇਸ ਵਾਰ ਗੁਜਰਾਤ ਵਿਚ ਵੀ ਚੰਗੀ ਆਮਦ ਨੋਟ

18 ਨਵੰਬਰ ਤੱਕ 3 ਲੱਖ 68 ਹਜ਼ਾਰ ਕੁਇੰਟਲ ਨਰਮਾ ਆਇਆ, ਪਿਛਲੇ ਸਾਲ ਇਹ ਆਮਦ 6 ਲੱਖ 75 ਹਜ਼ਾਰ ਕੁਇੰਟਲ ਸੀ। ਇਸੇ ਦਿਨ ਫ਼ਾਜ਼ਿਲਕਾ ਮੰਡੀ ਵਿਚ ਭਾਅ ਰਿਕਾਰਡ 5015 ਰੁਪਏ ਪ੍ਰਤੀ ਕੁਇੰਟਲ ਰਿਹਾ। ਬਠਿੰਡਾ ਕਪਾਹ ਮੰਡੀ ਨੇ ਵੀ ਕਿਸਾਨਾਂ ਨੂੰ ਚੰਗਾ ਮੁੱਲ ਮੋੜਿਆ ਜਿੱਥੇ ਉਕਤ ਦਿਨ ਹੀ 5010 ਰੁਪਏ ਪ੍ਰਤੀ ਕੁਇੰਟਲ ਦਾ ਭਾਅ ਰਿਹਾ। ਮੁਕਤਸਰ ਜਿਲ੍ਹੇ ਦੀਆਂ ਮੰਡੀਆਂ ਵੀ ਘੱਟ ਨਹੀਂ ਰਹੀਆਂ, ਮੁੱਖ ਮੰਡੀ ਮੁਕਤਸਰ ਵਿਚ 5 ਹਜ਼ਾਰ 50 ਰੁਪਏ ਅਤੇ ਮਲੋਟ ਮੰਡੀ ਵਿਚ 4875 ਰੁਪਏ ਪ੍ਰਤੀ ਕੁਇੰਟਲ ਦਾ ਰਿਕਾਰਡ ਕਾਇਮ ਹੈ।

ਮੰਡੀ ਮਾਨਸਾ ਵਿਚ 19 ਨਵੰਬਰ ਤੱਕ 27 ਲੱਖ 5 ਹਜ਼ਾਰ ਕੁਇੰਟਲ ਨਰਮਾ ਆਇਆ ਜਦੋਂਕਿ ਪਿਛਲੇ ਸਾਲ 28 ਲੱਖ 6 ਹਜ਼ਾਰ ਕੁਇੰਟਲ ਨਰਮਾ ਆਇਆ ਸੀ। ਇਸ ਮੰਡੀ ਵਿਚ ਸਭ ਤੋਂ ਉਚਾ ਭਾਅ 4925 ਰੁਪਏ ਰਿਹਾ, ਜਦੋਂਕਿ ਬੁਲਾਡਾ ਮੰਡੀ ਵਿਚ 97 ਹਜ਼ਾਰ 6 ਸੌ 15 ਕੁਇੰਟਲ ਨਰਮਾ ਆਇਆ ਅਤੇ ਸਭ ਤੋਂ ਚੰਗਾ ਰੇਟ 4950 ਰੁਪਏ ਰਿਹਾ। ਸਰਦੂਲਗੜ੍ਹ ਮੰਡੀ ਵਿਚ 4950 ਰੁਪਏ ਕੁਇੰਟਲ ਦਾ ਰਿਕਾਰਡ ਹੈ। ਇਸ ਮੰਡੀ ਵਿਚ ਉਕਤ ਮਿਤੀ ਤੱਕ 58 ਹਜ਼ਾਰ 8 ਸੌ ਕੁਇੰਟਲ ਨਰਮਾ ਆਇਆ। ਮਾਲਵੇ ਦੇ ਨਰਮਾ ਕਾਸ਼ਤਕਾਰਾਂ ਦਾ ਕਹਿਣਾ ਹੈ ਕਿ ਇਸ ਸਾਲ ਪਿਛਲੇ ਸਾਲ ਦੇ ਮੁਕਾਬਲੇ 2 ਤੋਂ 4 ਕੁਇੰਟਲ ਪ੍ਰਤੀ ਏਕੜ ਝਾੜ ਘੱਟ ਗਿਆ ਹੈ। ਇੱਥੇ ਇਹ ਵੀ ਜ਼ਿਕਰਯੋਗ ਹੈ ਕਿ 5 ਤੋਂ 7 ਪ੍ਰਤੀਸ਼ਤ ਤੱਕ ਨਰਮਾ ਸਰਕਾਰੀ ਰਿਕਾਰਡ ਦੀ ਬਜਾਏ ਸਿੱਧਾ ਹੀ ਕਪਾਹ ਫੈਕਟਰੀਆਂ ਵਿਚ ਲਿਜਾਇਆ ਜਾਂਦਾ ਹੈ। ਅਜਿਹਾ ਵੱਖ-ਵੱਖ ਟੈਕਸਾਂ ਤੇ ਹੋਰ ਖਰਚਿਆਂ ਦੀ ਚੋਰੀ ਲਈ ਕੀਤਾ ਜਾਂਦਾ ਹੈ।

ਪੰਜਾਬ ਕਾਟਨ ਫੈਕਟਰੀ ਜਿੰਨਰ ਐਸੋਸੀਏਸ਼ਨ ਦੇ ਸੁਰੇਸ਼ ਬਾਂਸਲ ਦਾ ਕਹਿਣਾ ਹੈ ਕਿ ਇਸ ਵਾਰ ਝਾੜ ਘੱਟਣ ਦਾ ਰੌਲਾ ਨਿਰਮੂਲ ਸਾਬਤ ਹੋਵੇਗਾ। ਮਾਹਿਰਾਂ ਅਨੁਸਾਰ ਪਾਕਿਸਤਾਨ ਵਿਚ ਹੁਣ ਨੇ ਨਰਮੇ ਦੀ ਫ਼ਸਲ ਦੀ ਵੱਡੀ ਬਰਬਾਦੀ ਕੀਤੀ ਹੈ ਅਤੇ ਚੀਨ ਵਿਚ ਮਿੱਥੇ ਟੀਬੇ ਤੋਂ 6 ਕਰੋੜ ਗੋਨਾਂ ਦੀ ਘੱਟ ਆਮਦ ਨੇ ਭਾਰਤ ਵਿਚ ਨਰਮੇ ਦੇ ਭਾਅ ਦਾ ਰਿਕਾਰਡ ਕਾਇਮ ਕੀਤਾ ਹੈ।

# ਖੁਸ਼ਵੰਤ ਰੰਧਾਵਾ ਨੇ ਜਿੱਤੀ ਆਸਟਰੇਲੀਅਨ ਕਾਰ ਰੈਲੀ

**ਪਟਿਆਲਾ:** ਪਟਿਆਲਾ ਦੇ ਮੋਟਰ ਕਾਰ ਚਾਲਕ ਖੁਸ਼ਵੰਤ ਰੰਧਾਵਾ ਨੇ ਆਸਟਰੇਲੀਆ ਦੀ ਵਿਸ਼ਵ ਪ੍ਰਸਿੱਧ ਗੈਸ ਡੈੱਸ ਆਫ ਰੋਡ ਰੈਲੀ 'ਚ ਦੋਹਰਾ ਖਿਤਾਬ ਜਿੱਤਣ ਦਾ ਮਾਣ ਪ੍ਰਾਪਤ ਕੀਤਾ ਹੈ। ਇਹ ਪ੍ਰਾਪਤੀ ਕਰਨ ਵਾਲਾ ਉਹ ਪਹਿਲਾ ਭਾਰਤੀ ਤੇ ਏਸ਼ੀਆਈ ਚਾਲਕ ਹੈ।

ਪੱਛਮੀ ਆਸਟਰੇਲੀਆ ਦੇ ਕਨਾਰਵਾਨ ਇਲਾਕੇ 'ਚ ਵਗਦੇ ਅਤੇ ਪਵਿੱਤਰ ਮੰਨੇ ਜਾਂਦੇ ਗੈਸ ਦਰਿਆ ਦੇ ਕਿਨਾਰਿਆਂ 'ਤੇ ਉਬੜ-ਖਾਬੜ ਰਸਤਿਆਂ 'ਚੋਂ ਗੁਜ਼ਰਨ ਵਾਲੀ 1200 ਕਿਲੋਮੀਟਰ ਲੰਬੀ ਇਸ ਰੈਲੀ ਦੇ 8 ਤੇ 4 ਸਿਲੰਡਰ ਗੱਡੀਆਂ ਵਾਲੇ ਦੋ ਵਰਗਾਂ 'ਚ ਖੁਸ਼ਵੰਤ ਰੰਧਾਵਾ ਨੇ ਇਹ ਖਿਤਾਬ ਜਿੱਤਿਆ।

ਉਸ ਨੇ ਦੱਸਿਆ ਕਿ ਸਪਾਂਸਰਸ਼ਿਪ ਦੀ ਘਾਟ ਦੇ ਬਾਵਜੂਦ ਉਸ ਨੇ ਮਹਿੰਗੀ ਕਾਰ ਰੈਲੀ 'ਚ ਏਸ਼ੀਆ ਤੇ ਭਾਰਤ ਦਾ ਨਾਮ ਬੁਲੰਦ ਕੀਤਾ। ਉਸ ਨੇ ਦੋ ਦਿਨਾਂ 'ਚ ਪੂਰੀ ਹੋਣ ਵਾਲੀ 8 ਸਿਲੰਡਰ ਗੱਡੀਆਂ ਵਾਲੀ ਰੈਲੀ 29 ਮਿੰਟ ਅਤੇ 4 ਸਿਲੰਡਰ ਵਾਲੀ ਰੈਲੀ 19 ਮਿੰਟ ਦੇ ਵਕਫੇ ਨਾਲ ਦੂਸਰੇ ਸਥਾਨ 'ਤੇ ਰਹੇ ਮੋਟਰ ਚਾਲਕਾਂ ਤੋਂ ਜਿੱਤੀ।

ਖੁਸ਼ਵੰਤ ਰੰਧਾਵਾ ਨੇ ਦੱਸਿਆ ਕਿ ਉਸ ਨੂੰ ਇਸ ਵਿਸ਼ਵ ਪ੍ਰਸਿੱਧ ਰੈਲੀ ਲਈ ਕੌਮੀ ਪੱਧਰ ਦੀ ਕਾਰਗੁਜ਼ਾਰੀ ਦੇ ਅਧਾਰ 'ਤੇ ਹਿੱਸਾ ਲੈਣ ਦਾ ਮੌਕਾ ਮਿਲਿਆ ਸੀ। ਇਸ ਮੁਕਾਬਲੇ ਲਈ ਉਸ ਨੇ

ਆਸਟਰੇਲੀਆ 'ਚ ਹੀ ਗੱਡੀ ਤਿਆਰ ਕਰਵਾਈ ਸੀ ਅਤੇ ਇੰਜਣ ਦੇ ਪੁਰਜੇ ਭਾਰਤ 'ਚੋਂ ਭੇਜੇ ਸਨ। ਇਸ ਰੈਲੀ 'ਚ ਦੁਨੀਆਂ ਦੇ ਚੋਟੀ ਦੇ ਚਾਲਕਾਂ ਨੇ ਹਿੱਸਾ ਲਿਆ, ਜਿਨ੍ਹਾਂ ਵਿਚ ਆਸਟਰੇਲੀਆ, ਦੱਖਣੀ ਅਫਰੀਕਾ, ਆਸਟਰੀਆ, ਭਾਰਤ ਤੇ ਨਿਊਜ਼ੀਲੈਂਡ ਤੋਂ ਇਲਾਵਾ ਕਈ ਮੁਲਕਾਂ ਦੇ ਚਾਲਕ ਸ਼ਾਮਲ ਸਨ। ਸ੍ਰੀ ਰੰਧਾਵਾ ਨੇ ਦੱਸਿਆ ਕਿ ਉਸ ਨਾਲ ਸਹਾਇਕ ਦੀ ਭੂਮਿਕਾ ਹਰਿਆਣਾ ਦੇ ਸਮਰਾਟ ਯਾਦਵ ਨੇ ਨਿਭਾਈ। ਸੰਨ 2006 ਤੇ 2009 'ਚ ਕੌਮੀ ਚੈਂਪੀਅਨਸ਼ਿਪ, ਸਜੇਬਾ ਰੈਲੀ ਅਤੇ 2007 'ਚ ਕੌਮਾਂਤਰੀ ਡੈਜ਼ਰਟ ਰੈਲੀ ਜਿੱਤਣ ਵਾਲੇ ਖੁਸ਼ਵੰਤ ਨੇ ਦੱਸਿਆ ਕਿ ਇਹ ਰੈਲੀ ਅਜਿਹੇ



ਖੁਸ਼ਵੰਤ ਰੰਧਾਵਾ ਜੇਤੂ ਟਰਾਫੀ ਨਾਲ

ਖੇਤਰ 'ਚ ਹੁੰਦੀ ਹੈ, ਜਿੱਥੇ ਬਿਲਕੁਲ ਹੀ ਵਸੋਂ ਨਹੀਂ ਹੈ ਅਤੇ ਰੈਲੀ ਦਾ ਸਮੁੱਚਾ ਪ੍ਰਬੰਧ ਹੈਲੀਕਾਪਟਰ ਰਾਹੀਂ ਕੀਤਾ ਜਾਂਦਾ ਹੈ। ਇਹ ਖੇਤਰ ਪਰਬ ਤੋਂ 1200 ਕਿਲੋਮੀਟਰ ਦੂਰ ਹੈ।



ਫੋਟੋ-ਯਾਦਵਿੰਦਰ ਯਾਦ

ਦਾ ਭਾਅ ਕਿਸੇ ਵੀ ਹਾਲਤ ਵਿਚ ਘਟੇਗਾ ਨਹੀਂ। ਹਫ਼ਤੇ ਦੀ ਵਕਤੀ ਖੜੋਤ ਤੋਂ ਮਗਰੋਂ ਇਸ ਨੇ ਫਿਰ ਤੇਜ਼ੀ ਦਿਖਾਉਣੀ ਸ਼ੁਰੂ ਕਰ ਦਿੱਤੀ ਹੈ। ਵੱਖ-ਵੱਖ ਸਰੋਤਾਂ ਤੋਂ ਇਕੱਤਰ ਕੀਤੀ ਜਾਣਕਾਰੀ ਅਨੁਸਾਰ ਇਸ ਵਾਰ ਪਿਛਲੇ ਸਾਲ ਦੀ ਤੁਲਨਾ ਵਿਚ ਅਟਕਲਬਾਜ਼ੀਆਂ ਤੋਂ ਉਲਟ ਪੂਰੇ ਭਾਰਤ ਦੀਆਂ ਮੰਡੀਆਂ ਵਿਚ ਨਰਮੇ ਦੀ ਆਮਦ ਵਧੀ ਹੈ। ਸਰੋਤਾਂ ਨੇ ਦੱਸਿਆ ਕਿ 18 ਨਵੰਬਰ ਤੱਕ ਭਾਰਤ ਦੀਆਂ ਮੰਡੀਆਂ ਵਿਚ 52 ਲੱਖ ਗੋਨ ਨਰਮੇ ਦੀ ਆਮਦ ਹੋ ਚੁੱਕੀ ਹੈ, ਜੋ ਕਿ ਪਿਛਲੇ ਸਾਲ ਦੇ ਮੁਕਾਬਲੇ 14 ਲੱਖ ਗੋਨ ਵੱਧ ਹੈ। ਇਸ ਦੇ ਉਲਟ ਪੰਜਾਬ ਦੀਆਂ ਕਪਾਹ ਪੱਟੀ ਦੀਆਂ ਮੰਡੀਆਂ ਵਿਚ ਉਕਤ ਮਿਤੀ ਤੱਕ 5 ਲੱਖ 10 ਹਜ਼ਾਰ ਗੋਨ ਦੀ ਆਮਦ ਹੋ ਚੁੱਕੀ ਹੈ, ਜੋ ਪਿਛਲੇ ਸਾਲ ਦੀ ਤੁਲਨਾ ਵਿਚ 50 ਹਜ਼ਾਰ ਗੋਨ ਘੱਟ ਹੈ।

ਮਾਹਿਰਾਂ ਨੇ ਆਮਦ 'ਤੇ ਤਸੱਲੀ ਪ੍ਰਗਟ ਕਰਦਿਆਂ ਕਿਹਾ ਹੈ ਕਿ ਘੱਟ ਆਮਦ ਤੋਂ ਇਸ ਦੇ ਘੱਟ ਝਾੜ ਦਾ ਅੰਦਾਜ਼ਾ ਲਾ ਲੈਣਾ ਗਲਤ ਹੈ,

ਕੀਤੀ ਗਈ ਹੈ। ਉਥੋਂ ਦੀਆਂ ਮੰਡੀਆਂ ਦੇ ਰਿਕਾਰਡ ਅਨੁਸਾਰ ਇਸ ਸੂਬੇ ਵਿਚ ਉਕਤ ਮਿਤੀ ਤੱਕ ਕਰੀਬ 20 ਲੱਖ ਗੋਨ, ਰਾਜਸਥਾਨ ਵਿਚ 2 ਲੱਖ, ਮਹਾਰਾਸ਼ਟਰ, ਆਧਰਾ ਅਤੇ ਕਰਨਾਟਕ ਵਿਚ 15 ਲੱਖ ਗੋਨ ਨਰਮੇ ਦੀ ਆਮਦ ਹੋਈ ਹੈ। ਵਪਾਰੀਆਂ ਦਾ ਇਹ ਵੀ ਮੰਨਣਾ ਹੈ ਕਿ ਪਿਛਲੇ ਸਾਲ ਦੇ ਮੁਕਾਬਲੇ ਪੰਜਾਬ ਵਿਚ ਇਸ ਵਾਰ ਨਰਮੇ ਦੀ ਕੁਆਲਿਟੀ ਕਾਫੀ ਅੱਛੀ ਹੈ। ਪੰਜਾਬ ਦੀਆਂ ਨਰਮਾ ਮੰਡੀਆਂ ਵਿਚ ਉਚੇ ਭਾਅ ਦੇ ਰਿਕਾਰਡ ਕਾਇਮ ਵੀ ਹੋਏ। ਜਿਲ੍ਹੇ ਦੀ ਰਾਮਪੁਰਾ ਮੰਡੀ ਵਿਚ 10 ਨਵੰਬਰ ਨੂੰ ਢਾਈ ਕੁਇੰਟਲ ਨਰਮੇ ਦਾ ਭਾਅ ਪੂਰੇ ਭਾਰਤ ਵਿਚੋਂ ਰਿਕਾਰਡ ਤੌਰ ਰਿਹਾ ਜਿੱਥੇ 5135 ਰੁਪਏ ਪ੍ਰਤੀ ਕੁਇੰਟਲ ਰੇਟ ਲੱਗਿਆ। ਇਸ ਮੰਡੀ ਵਿਚ ਪਿਛਲੇ ਸਾਲ 2 ਲੱਖ 35 ਹਜ਼ਾਰ 4 ਸੌ ਕੁਇੰਟਲ ਨਰਮੇ ਦੀ ਆਮਦ ਹੋਈ ਜਦੋਂਕਿ ਇਸ ਸਾਲ 18 ਨਵੰਬਰ ਤੱਕ 65 ਹਜ਼ਾਰ 1 ਸੌ 81 ਕੁਇੰਟਲ ਨਰਮਾ ਆਇਆ। ਪੰਜਾਬ ਦੀ ਕਪਾਹ ਪੱਟੀ ਦੀ ਅਹਿਮ ਅਬੋਹਰ ਮੰਡੀ ਵਿਚ

## ਮਰਦਾਨਾ ਕਮਜ਼ੋਰੀ ਦਾ ਹੱਲ ਆਯੁਰਵੈਦ ਦੇ ਸੰਗ

ਮਰਦਾਨਾ ਤਾਕਤ ਲਈ ਸਿਹਤ ਰੀਯੋਗ ਕੋਰਸ ਅਤੇ ਸ਼ਹਿਨਸ਼ਾਹੀ ਤਿੱਲਾ (ਸੁਪਰ ਪਾਵਰ)

ਇਕ ਹਫ਼ਤਾ ਦਵਾਈ ਖਾਣ ਤੋਂ ਬਾਅਦ ਤੁਸੀਂ ਗ੍ਰਹਿਸਥ ਜੀਵਨ ਦਾ ਭਰਪੂਰ ਅਨੰਦ ਉਠਾ ਸਕਦੇ ਹੋ। ਕਮਜ਼ੋਰੀ ਕਿਸੇ ਵੀ ਤਰ੍ਹਾਂ ਦੀ ਹੋਵੇ-ਗਲਤ ਕੰਮਾਂ ਦੇ ਕਾਰਨ, ਨਸ਼ੇ ਦੇ ਕਾਰਨ, ਸ਼ੁਰਾਰ ਦੇ ਕਾਰਨ ਜਾਂ ਵਧਦੀ ਉਮਰ ਦੇ ਕਾਰਨ।

ਚਿਹਰੇ ਦੀ ਸੁੰਦਰਤਾ	ਮੋਟਾਪਾ ਘਟਾਓ	ਸਿਹਤ ਬਣਾਓ
ਵਾਲਾਂ ਦਾ ਬੜ੍ਹਨਾ	ਸੂਗਰ ਕੰਟਰੋਲ	ਇਸਤਰੀ ਰੋਗ

ਪੰਜਾਬ ਦੀ ਸਭ ਤੋਂ ਮਸ਼ਹੂਰ ਵਾਰਮੇਸ਼ੀ ਜਿੱਥੇ ਮਰਦਾਂ ਅਤੇ ਔਰਤਾਂ ਦਾ ਪਿਛਲੇ 50 ਸਾਲਾਂ ਤੋਂ ਤਸੱਲੀਬਖਸ਼ ਇਲਾਜ ਕੀਤਾ ਜਾਂਦਾ ਹੈ।

ਨਸਾਂ ਦੀ ਕਮਜ਼ੋਰੀ ਦੂਰ ਕਰਨ ਲਈ ਖਾਸ ਤੌਰ 'ਤੇ ਸ਼ਹਿਨਸ਼ਾਹੀ (ਸੁਪਰ ਪਾਵਰ) ਤੇਲ ਤਿਆਰ ਕੀਤਾ ਗਿਆ ਹੈ ਜਿਸ ਦੀ ਵਰਤੋਂ ਨਾਲ ਮਰਦਾਨਾ ਕਮਜ਼ੋਰੀ ਠੀਕ ਹੋ ਜਾਂਦੀ ਹੈ।

ਬੁਢਾਪੇ ਵਿਚ ਜਵਾਨੀ ਵਰਗੀ ਤਾਕਤ ਦੁਬਾਰਾ ਹਾਸਿਲ ਕਰੋ।

ਪੂਰਾ ਕੋਰਸ ਕਰਨ ਤੋਂ ਬਾਅਦ ਦੁਬਾਰਾ ਦਵਾਈ ਖਾਣ ਦੀ ਲੋੜ ਨਹੀਂ ਪੈਂਦੀ।

ਡਾ. ਨੰਦ ਕਿਸ਼ੋਰ ਓਬਰਾਏ  
ਆਯੁਰਵਿਦਕ ਕਰਨ  
ਬੱਚੇ ਨੰ. 59/A1/PB

ਅੱਜਕਲ੍ਹ ਦੇ ਨੌਜਵਾਨ ਭੇੜੀਆਂ ਆਦਤਾਂ ਵਿਚ ਫਸ ਕੇ ਬੁਰੀ ਤਰ੍ਹਾਂ ਦੇ ਖਤਰਨਾਕ ਅਤੇ ਗੁਪਤ ਰੋਗਾਂ ਦਾ ਸ਼ਿਕਾਰ ਹੋ ਜਾਂਦੇ ਹਨ। ਔਰਤ ਦੇ ਕਾਬਿਲ ਨਾ ਰਹਿਣਾ, ਹਰ ਤਰ੍ਹਾਂ ਦੀ ਕਮਜ਼ੋਰੀ, ਮਸਾਨੇ ਦੀ ਗਰਮੀ, ਪਿਸ਼ਾਬ ਦਾ ਜ਼ਿਆਦਾ ਆਉਣਾ, ਖੂਨ ਨਾ ਬਣਨਾ, ਖਾਂਦਿਆਂ ਪੀਂਦਿਆਂ ਸੁੱਕਦੇ ਜਾਣਾ ਆਦਿ ਤਮਾਮ ਤਕਲੀਫਾਂ ਤੋਂ ਹਮੇਸ਼ਾ ਲਈ ਛੁਟਕਾਰਾ ਪਾਉਣ ਲਈ ਸਾਡੀ 50 ਸਾਲਾਂ ਤੋਂ ਅਜਮਾਈ ਹੋਈ ਦਵਾਈ ਅਤੇ ਸੁਪਰ ਪਾਵਰ ਤੇਲ ਦੇ ਕੋਰਸ ਦੀ ਵਰਤੋਂ ਕਰੋ। ਇਸ ਦੇ ਕੁਝ ਦਿਨ ਵਰਤਣ ਨਾਲ ਸੁਪਨਦੋਸ਼ ਬੰਦ ਹੋ ਜਾਂਦਾ ਹੈ। ਮਰਦਾਨਾ ਕਮਜ਼ੋਰੀ ਦੂਰ ਹੋ ਜਾਂਦੀ ਹੈ। ਇਸ ਦਵਾਈ ਦੀ ਵਰਤੋਂ ਨਾਲ ਗਏ ਗੁਜ਼ਰੇ ਨੌਜਵਾਨਾਂ ਨੂੰ ਫਿਰ ਤੋਂ ਜਵਾਨੀ ਦੀ ਝਲਕ ਦਿਖਾਈ ਦੇਣ ਲੱਗ ਪੈਂਦੀ ਹੈ।

**Surajvanshi Pharmacy (R)**  
MANUFACTURE & EXPORTER OF HERBAL PRODUCTS  
25, New Model Town, Jalandhar (Punjab) INDIA.  
Contact : Dr. Shweta Oberoi E-mail : shweta077@yahoo.com  
Mobile : 98155-33933 Fax : 0091-181-5062627

## ਨੈਸ਼ਨਲ ਟਰੱਕ ਡਰਾਈਵਿੰਗ ਸਕੂਲ

ਸੈਕਰਾਮੈਂਟੋ, ਕੈਲੀਫੋਰਨੀਆ

**National Truck Driving School**

- \*ਟਰੱਕ ਡਰਾਈਵਿੰਗ ਸਕੂਲ ਸਰਕਾਰ ਤੋਂ ਮਾਨਤਾ ਪ੍ਰਾਪਤ ਹੈ
- \*ਲਾਇਸੈਂਸ ਲੈਣ ਉਪਰੰਤ ਕੰਮ/ਜੌਬ ਦੀ ਗਾਰੰਟੀ
- \*ਰਿਹਾਇਸ਼ ਦਾ ਵੀ ਖਾਸ ਪ੍ਰਬੰਧ
- \*2-3 ਹਫ਼ਤਿਆਂ ਵਿਚ ਪ੍ਰੋਫੈਸ਼ਨਲ ਟਰੱਕ ਡਰਾਈਵਰ ਬਣੋ

**Call For Special Price**

**Kashmir S. Thandi**  
Office: (866) 933-3038  
**Balhar S. Ranu**  
Cell:916-502-7733

4585 Pell Dr. Sacramento CA, 95838

# ਕਬੱਡੀ ਦਾ ਉਭਰਦਾ ਕੁਮੈਂਟੇਟਰ ਜਥੇਦਾਰ ਰਾਜਵਿੰਦਰ ਸਿੰਘ ਰੰਡਿਆਲਾ

ਪ੍ਰਿੰਸੀਪਲ ਸਰਵਣ ਸਿੰਘ ਦੇ ਸ਼ਬਦਾਂ ਵਿਚ ਕਬੱਡੀ ਪੰਜਾਬੀਆਂ ਦੀ ਮਾਂ ਖੇਡ ਹੈ ਅਤੇ ਪੰਜਾਬੀ ਦੁਨੀਆਂ ਵਿਚ ਜਿਥੇ ਜਿਥੇ ਵੀ ਗਏ ਹਨ ਕਬੱਡੀ ਸਦਾ ਉਨ੍ਹਾਂ ਦੇ ਅੰਗ-ਸੰਗ ਹੀ ਰਹਿੰਦੀ ਹੈ। ਕਬੱਡੀ ਦਾ ਇਤਿਹਾਸ ਵੀ ਪੰਜਾਬ ਜਿਨਾ ਹੀ ਪੁਰਾਣਾ ਹੈ। ਜਿਹੜੀ ਕਬੱਡੀ ਕਦੇ ਕੱਖਾਂ ਦੀ ਗਿਣੀ ਜਾਂਦੀ ਸੀ ਅੱਜ ਲੱਖਾਂ ਨਹੀਂ ਕਰੋੜਾਂ ਦੀ ਬਣ ਚੁਕੀ ਹੈ ਅਤੇ ਇਸ ਨੂੰ ਕਰੋੜਾਂ ਦੀ ਬਣਾਉਣ ਵਿਚ ਜਿਥੇ ਕਬੱਡੀ ਦੇ ਵੱਡੇ ਵੱਡੇ ਖਿਡਾਰੀਆਂ ਦਾ ਯੋਗਦਾਨ ਹੈ ਉਥੇ ਵਧੀਆ ਕੁਮੈਂਟੇਟਰਾਂ ਤੋਂ ਬਿਨਾਂ ਅਜਿਹੀ ਕਰੋੜੀ ਖੇਡ ਦੀ ਕਲਪਨਾ ਵੀ ਨਹੀਂ ਕੀਤੀ ਜਾ ਸਕਦੀ। ਇਹ ਗੱਲ ਕਿਸੇ ਤੋਂ ਭੁੱਲੀ ਨਹੀਂ ਕਿ ਇਕ ਵਧੀਆ ਕਬੱਡੀ ਕੁਮੈਂਟੇਟਰ ਮਾੜੇ ਧੀੜੇ ਮੈਚ ਨੂੰ ਵੀ ਦਰਸ਼ਕਾਂ ਲਈ ਰੁਮਾਂਚਿਕ ਬਣਾ ਸਕਦਾ ਹੈ ਅਤੇ ਮਾੜਾ ਅਨਾਉਂਸਰ ਕਿਸੇ ਤੜਕੇ ਮੈਚ ਦਾ ਕਬਾੜਾ ਵੀ ਕਰ ਸਕਦਾ ਹੈ। ਖੇਡ ਪ੍ਰਸ਼ੰਸਕ ਰੇਡੀਓ ਤੋਂ ਕੀਤੀ ਜਾਂਦੀ ਜਸਦੇਵ ਸਿੰਘ ਦੀ ਕ੍ਰਿਕਟ ਅਤੇ ਹਾਕੀ ਦੀ ਕੁਮੈਂਟਰੀ ਨੂੰ ਕਦੇ ਵੀ ਨਹੀਂ ਭੁੱਲਣਗੇ ਜੋ ਅਜਿਹਾ ਰੰਗ ਬੰਨ੍ਹ ਦਿੰਦਾ ਸੀ ਕਿ ਸੁਣਨ ਵਾਲੇ ਨੂੰ ਲੱਗਦਾ ਸੀ ਕਿ ਉਹ ਰੇਡੀਓ ਤੋਂ ਕੁਮੈਂਟਰੀ ਸੁਣ ਨਹੀਂ ਰਿਹਾ ਸਗੋਂ ਮੈਚ ਖੁਦ ਅੱਖੀਂ ਦੇਖ ਰਿਹਾ ਹੈ। ਪਿਛਲੇ ਕੁਝ ਸਮੇਂ ਵਿਚ ਜੋ ਕਬੱਡੀ ਦੀ ਖੇਡ ਲੋਕਪ੍ਰਿਯ ਹੋਈ ਹੈ ਤਾਂ ਚੰਗੇ ਕੁਮੈਂਟੇਟਰਾਂ ਦੀ ਮੰਗ ਵੀ ਵਧੀ ਹੈ। ਕਬੱਡੀ ਦੀ ਕੁਮੈਂਟਰੀ ਕਰਨਾ ਕਿਸੇ ਐਰੇ-ਗੈਰੇ ਬੁਲਾਰੇ ਦਾ ਕੰਮ ਨਹੀਂ। ਇਸ ਲਈ ਰਗਾਂ ਵਿਚ ਜਾਨ, ਸ਼ਬਦਾਂ ਦੀ ਜਾਦੂਗਰੀ ਅਤੇ ਬਿੰਬ ਬੰਨ੍ਹਣ ਦੀ ਜਾਚ ਦੀ ਲੋੜ ਪੈਂਦੀ ਹੈ।

ਅੱਜ ਅਸੀਂ ਗੱਲ ਕਰਾਂਗੇ ਉਤਰੀ ਅਮਰੀਕਾ ਦੇ ਉਭਰਦੇ ਕਬੱਡੀ ਸਟਾਰ ਕੁਮੈਂਟੇਟਰ ਜਥੇਦਾਰ ਰਾਜਵਿੰਦਰ ਸਿੰਘ ਰੰਡਿਆਲਾ ਦੀ। ਰੰਡਿਆਲੇ ਨੂੰ ਮੈਂ ਜਥੇਦਾਰ ਇਸ ਕਰਕੇ ਆਖਿਆ ਹੈ ਕਿ ਉਹ

ਕੁਝ ਸਮਾਂ ਪਹਿਲਾਂ ਹੀ ਅੰਮ੍ਰਿਤ ਛਕ ਕੇ ਸਿੰਘ ਸਜ ਗਿਆ ਹੈ। ਰੰਡਿਆਲੇ ਦਾ ਜਨਮ 1983 ਵਿਚ ਮੋਗਾ ਜ਼ਿਲੇ ਦੇ ਪਿੰਡ ਰੰਡਿਆਲਾ ਵਿਚ ਸ. ਗੁਰਮੇਲ ਸਿੰਘ ਦੇ ਘਰ ਅਤੇ ਸ਼੍ਰੀਮਤੀ ਜਸਬੀਰ ਕੌਰ ਦੀ ਕੁੱਖੋਂ ਹੋਇਆ। ਉਸ ਦਾ ਕਾਫੀ ਸਮਾਂ



ਰਾਜਵਿੰਦਰ ਸਿੰਘ ਰੰਡਿਆਲਾ

ਪਿੰਡ ਢੁੱਡੀਕੇ ਬੀਤਿਆ ਜਿਥੋਂ ਉਸ ਨੇ ਆਪਣੀ ਮੁਢਲੀ ਵਿਦਿਆ ਹਾਸਲ ਕੀਤੀ। ਕਾਲਜ ਦੀ ਪੜ੍ਹਾਈ ਉਸ ਨੇ ਮੋਗੇ ਤੋਂ ਪੂਰੀ ਕੀਤੀ। ਕਬੱਡੀ ਨਾਲ ਇਸ਼ਕ ਰਾਜਵਿੰਦਰ ਨੂੰ ਬਚਪਨ ਤੋਂ ਹੀ ਸੀ ਕਿਉਂਕਿ ਉਸ ਦੇ ਨਾਨਾ ਜੀ ਸ. ਮਲਕੀਤ ਸਿੰਘ ਆਪਣੇ ਜ਼ਮਾਨੇ ਦੇ ਤਕੜੇ ਕਬੱਡੀ ਖਿਡਾਰੀ ਸਨ ਜਿਨ੍ਹਾਂ ਕੋਲੋਂ ਮਹਾਨ ਕਬੱਡੀ ਖਿਡਾਰੀਆਂ ਦੀ ਖੇਡ

ਬਾਰੇ ਸੁਣ ਸੁਣ ਕੇ ਬਾਲ ਰਾਜਵਿੰਦਰ ਦੇ ਮਨ ਵਿਚ ਕਬੱਡੀ ਲਈ ਪ੍ਰੇਮ ਪੈਦਾ ਹੋ ਗਿਆ। ਉਸ ਨੇ ਮਨ ਬਣਾਇਆ ਕਿ ਵੱਡਾ ਹੋ ਕੇ ਉਹ ਕਬੱਡੀ ਦਾ ਖਿਡਾਰੀ ਬਣੇਗਾ। ਉਸ ਨੇ ਕੁਝ ਸਮਾਂ ਕਬੱਡੀ ਖੇਡੀ ਵੀ ਪਰ ਹਰਨੀਆ ਦੇ ਅਪਰੇਸ਼ਨ ਕਰਕੇ ਉਸ ਨੂੰ ਇਸ ਖੇਡ ਤੋਂ ਤੋੜਾ ਕਰਨੀ ਪਈ।

ਰੰਡਿਆਲੇ ਨੂੰ ਕਬੱਡੀ ਦੀ ਚੇਟਕ ਖੁਦ ਹੀ ਲੱਗੀ ਭਾਵੇਂ ਉਹ ਖਿਡਾਰੀ ਬਣਨ ਦੀ ਸੀ ਜਾਂ ਫਿਰ ਕੁਮੈਂਟੇਟਰ ਬਣਨ ਦੀ। ਅੱਜ ਜੋ ਕੁਝ ਵੀ ਰੰਡਿਆਲਾ ਹੈ ਉਹ ਇਸ ਦੇ ਪਿਛੇ ਸਿਰਫ ਤੇ ਸਿਰਫ ਵਾਹਿਗੁਰੂ ਦੀ ਕਿਰਪਾ ਨੂੰ ਹੀ ਮੰਨਦਾ ਹੈ ਕਿਉਂਕਿ ਇਸ ਮੁਕਾਮ 'ਤੇ ਪਹੁੰਚਣ ਲਈ ਉਸ ਨੇ ਕਦੇ ਵੀ ਕਿਸੇ ਦੀ ਮਦਦ ਨਹੀਂ ਲਈ ਸਗੋਂ ਘਰ ਵਾਲੇ ਤਾਂ ਉਸ ਨੂੰ ਇਸ ਪਾਸੇ ਤੋਂ ਹਮੇਸ਼ਾ ਹਟਕਦੇ ਰਹੇ ਹਨ ਪਰ ਆਪਣੀ ਧੁਨ ਦਾ ਪੱਕਾ ਹੋਣ ਕਾਰਨ ਰੰਡਿਆਲਾ ਆਪਣੀ ਮਸਤ ਚਾਲੇ ਚਲਦਾ ਗਿਆ ਅਤੇ ਹੁਣ ਵੀ ਚਲ ਰਿਹਾ ਹੈ ਬਿਨਾਂ ਕਿਸੇ ਦੀ ਪਰਵਾਹ ਕੀਤਿਆਂ। ਰੰਡਿਆਲੇ ਦੀ ਕੁਮੈਂਟਰੀ ਵਿਚ ਠੇਠ ਮਲਵਈ ਸ਼ਬਦਾਵਲੀ, ਗੱਲਾਂ ਅਤੇ ਟੋਟਕੇ ਉਸ ਦੇ ਆਪਣੇ ਦਿਮਾਗ ਦੀ ਕਾਢ ਹੁੰਦੇ ਹਨ। ਉਹ ਕਿਸੇ ਦੇ ਲਿਖੇ ਟੋਟਕੇ ਜਾਂ ਸ਼ੇਅਰ ਨਹੀਂ ਬੋਲਦਾ। ਇਹ ਉਸ ਦੀ ਸਿਰਜਣਾ ਸ਼ਕਤੀ ਹੀ ਆਖੀ ਜਾ ਸਕਦੀ ਹੈ।

ਰੰਡਿਆਲੇ ਨੇ ਕਬੱਡੀ ਦੀ ਕੁਮੈਂਟਰੀ ਸੰਨ 2005 ਵਿਚ ਪਹਿਲੀ ਵਾਰ ਪਿੰਡ ਘੋਲੀਆਂ ਖੁਰਦ ਤੋਂ ਸ਼ੁਰੂ ਕੀਤੀ ਅਤੇ ਫਿਰ ਢੁੱਡੀਕੇ ਕੱਪ, ਕਮਾਲਪੁਰਾ ਕੱਪ, ਘੋਲੀਆਂ ਧੌਲਕੇ (ਹਰਜੀਤ ਬਰਾੜ), ਅਤੇ ਪਿੰਡ ਡਰੋਲੀ ਦੇ ਵੱਡੇ ਖੇਡ ਮੇਲਿਆਂ ਵਿਚ ਆਪਣੀ ਕੁਮੈਂਟਰੀ ਕਲਾ ਦਾ ਜੋਹਰ ਵਿਖਾਇਆ।

ਸੰਨ 2007 ਵਿਚ ਉਹ ਅਮਰੀਕਾ ਆ ਗਿਆ ਅਤੇ ਰੋਜ਼ੀ ਰੋਟੀ ਖਾਤਰ ਟਰੱਕਿੰਗ ਦੇ ਕੰਮ ਵਿਚ ਪੈ ਗਿਆ। ਉਂਜ ਕਬੱਡੀ ਪ੍ਰਤੀ ਆਪਣੇ ਪ੍ਰੇਮ ਨੂੰ ਉਸ ਨੇ ਕਦੇ ਮੱਠਾ ਨਹੀਂ ਪੈਣ ਦਿੱਤਾ ਭਾਵੇਂ ਇਸ

ਲਈ ਉਸ ਨੂੰ ਕਿੰਨਾ ਵੀ ਮਾਲੀ ਨੁਕਸਾਨ ਕਿਉਂ ਨਾ ਉਠਾਉਣਾ ਪਵੇ, ਕਿਸੇ ਵੀ ਵੱਡੇ ਟੂਰਨਾਮੈਂਟ ਉਤੇ ਉਹ ਹਰ ਹਾਲ ਵਿਚ ਪਹੁੰਚਦਾ ਹੈ। ਅਮਰੀਕਾ ਵਿਚ ਉਹ ਦਰਜਨਾਂ ਛੋਟੇ ਵੱਡੇ ਖੇਡ ਮੇਲਿਆਂ ਵਿਚ ਕੁਮੈਂਟਰੀ ਕਰਨ ਤੋਂ ਇਲਾਵਾ ਹੋਵਰਡ ਵਿਚ ਹੋਏ ਵਰਲਡ ਕਬੱਡੀ ਕੱਪ ਵਿਚ ਵੀ ਲਗਾਤਾਰ ਕੁਮੈਂਟਰੀ ਕਰ ਚੁਕਾ ਹੈ। ਰਾਜਵਿੰਦਰ ਰੰਡਿਆਲਾ ਆਪਣੇ ਪਿੰਡ ਹਰ ਸਾਲ ਕਬੱਡੀ ਦਾ ਇਕ ਵੱਡਾ ਟੂਰਨਾਮੈਂਟ ਕਰਾਉਂਦਾ ਹੈ ਜਿਸ ਵਾਸਤੇ ਚੋਟੀ ਦੀਆਂ ਟੀਮਾਂ ਪਹੁੰਚਦੀਆਂ ਹਨ। ਰੰਡਿਆਲੇ ਨੂੰ ਹੁਣ ਤੱਕ ਅਨੇਕਾਂ ਮਾਣ ਸਨਮਾਨ ਮਿਲ ਚੁਕੇ ਹਨ ਜਿਸ ਨੂੰ ਉਹ ਵਾਹਿਗੁਰੂ ਅਤੇ ਦਰਸ਼ਕਾਂ ਦੀ ਕਿਰਪਾ ਸਮਝਦਾ ਹੈ।

ਵੀਹਵੀਂ ਸਦੀ ਦੇ ਮਹਾਨ ਸੂਰਬੀਰ ਯੋਧੇ ਸੰਤ ਜਰਨੈਲ ਸਿੰਘ ਭਿੰਡਰਾਂਵਾਲਿਆਂ ਪ੍ਰਤੀ ਜਥੇਦਾਰ ਰੰਡਿਆਲਾ ਦੇ ਦਿਲ ਵਿਚ ਅਥਾਹ ਸ਼ਰਧਾ ਹੈ ਅਤੇ ਉਹ ਕਹਿੰਦਾ ਹੈ ਕਿ ਉਸ ਦੇ ਹਿੱਸੇ ਤਿੰਨ ਕਿੱਲੇ ਜ਼ਮੀਨ ਆਉਂਦੀ ਹੈ ਜਿਸ ਦੀ ਕੀਮਤ ਲੱਖਾਂ ਰੁਪਏ ਹੈ। ਉਹ ਇਹ ਜ਼ਮੀਨ ਇਸ ਸ਼ਰਤ ਉਤੇ ਖੇਡ ਸਟੇਡੀਅਮ ਬਣਾਉਣ ਲਈ ਦਾਨ ਵਿਚ ਦੇਣ ਲਈ ਤਿਆਰ ਹੈ ਕਿ ਸਰਕਾਰ ਇਸ ਦਾ ਨਾਂ ਸੰਤ ਜਰਨੈਲ ਸਿੰਘ ਭਿੰਡਰਾਂਵਾਲਿਆਂ ਦੇ ਨਾਂ ਉਤੇ ਰੱਖੇ। ਵਾਹਿਗੁਰੂ ਉਸ ਦੀ ਇੱਛਾ ਨੂੰ ਭਾਗ ਲਾਵੇ।

ਰੰਡਿਆਲਾ ਕਬੱਡੀ ਦੇ ਅਸਤ ਹੋ ਚੁਕੇ ਸੂਰਜ ਹਰਜੀਤ ਬਰਾੜ ਨੂੰ ਹੁਣ ਤੱਕ ਦਾ ਸਭ ਤੋਂ ਵੱਡਾ ਧਾਵੀ ਮੰਨਦਾ ਹੈ ਅਤੇ ਕਹਿੰਦਾ ਹੈ ਕਿ ਅਜਿਹੇ ਵੱਡੇ ਖਿਡਾਰੀਆਂ ਨੂੰ ਮਾਵਾਂ ਕਦੇ ਕਦੇ ਹੀ ਜਨਮ ਦਿੰਦੀਆਂ ਹਨ। ਉਹ ਉਸ ਦੀ ਬੇਵਕਤੀ ਮੌਤ ਨੂੰ ਆਪਣੀ ਜ਼ਿੰਦਗੀ ਦੀ ਕਦੇ ਨਾ ਭੁੱਲਣਯੋਗ ਕੌੜੀ ਯਾਦ ਮੰਨਦਾ ਹੈ। ਉਸ ਦੱਸਿਆ ਕਿ ਕਿਵੇਂ ਉਹ ਆਪਣੇ ਸਾਥੀਆਂ ਸਮੇਤ ਹਰਜੀਤ ਦੇ ਭੋਗ ਵਿਚ ਸ਼ਾਮਲ ਹੋਣ ਲਈ ਆਪਣੇ ਸਕੂਲੋਂ ਭੱਜ ਗਿਆ ਸੀ ਕਿਉਂਕਿ ਉਸ ਦੀ ਅਧਿਆਪਕ ਨੇ ਉਨ੍ਹਾਂ ਨੂੰ ਉਸ ਦੇ ਭੋਗ ਵਿਚ ਸ਼ਾਮਲ ਹੋਣ ਤੋਂ ਇਨਕਾਰ ਕਰ ਦਿੱਤਾ ਸੀ।

ਰੰਡਿਆਲਾ ਬਿਨਾਂ ਸ਼ੱਕ ਕਬੱਡੀ ਦਾ ਇਕ ਬਹੁਤ ਵਧੀਆ ਅਨਾਉਂਸਰ ਹੈ ਅਤੇ ਉਸ ਦੇ ਹੋਰ ਉਪਰ ਉਠਣ ਲਈ ਬਹੁਤ ਸੰਭਾਵਨਾਵਾਂ ਮੌਜੂਦ

**ਚਲਦੇ-ਫਿਰਦੇ**

**ਮਨਦੀਪ ਮਾਨ**  
ਫੋਨ: 661-889-1927

ਹਨ, ਪਰ ਕਈ ਦਰਸ਼ਕਾਂ ਨੂੰ ਇਹ ਸ਼ਿਕਾਇਤ ਅਕਸਰ ਰਹਿੰਦੀ ਹੈ ਕਿ ਰੰਡਿਆਲਾ ਆਪਣੀ ਕੁਮੈਂਟਰੀ ਵਿਚ ਟਰੱਕਾਂ ਦੀਆਂ ਗੱਲਾਂ ਜ਼ਿਆਦਾ ਕਰਦਾ ਹੈ ਤੇ ਖਿਡਾਰੀਆਂ ਦੇ ਨਾਂ ਅਤੇ ਉਨ੍ਹਾਂ ਦੇ ਪਿਛੋਕੜ ਤੇ ਪ੍ਰਾਪਤੀਆਂ ਬਾਰੇ ਘੱਟ ਬੋਲਦਾ ਹੈ। ਕਈ ਹੋਰਨਾਂ ਨੂੰ ਸ਼ਿਕਾਇਤ ਹੈ ਕਿ ਇਸ ਤਰ੍ਹਾਂ ਕਰਕੇ ਉਹ ਟਰੱਕਾਂ ਵਾਲਿਆਂ ਦੀਆਂ ਜੇਬਾਂ ਵਿਚੋਂ ਪੈਸੇ ਕਢਵਾਉਂਦਾ ਹੈ। ਪਰ ਮੈਂ ਸਮਝਦਾ ਹਾਂ ਕਿ ਖੁਦ ਟਰੱਕਿੰਗ ਬਿਜਨਸ ਵਿਚ ਹੋਣ ਕਰਕੇ ਉਸ ਦੇ ਮੂੰਹੋਂ ਸਹਿਜ ਭਾਅ ਹੀ ਟਰੱਕਿੰਗ ਨਾਲ ਸਬੰਧਤ ਗੱਲਾਂ ਨਿਕਲ ਜਾਂਦੀਆਂ ਹਨ। ਕਈ ਹੋਰਨਾਂ ਨੂੰ ਉਸ ਵਲੋਂ ਸੰਤ ਜਰਨੈਲ ਸਿੰਘ ਭਿੰਡਰਾਂਵਾਲਿਆਂ ਬਾਰੇ ਭਾਵੁਕ ਹੋ ਕੇ ਗੱਲ ਕਰਨ ਉਤੇ ਇਤਰਾਜ਼ ਹੈ ਪਰ ਮੈਂ ਸਮਝਦਾ ਕਿ ਇਹ ਉਸ ਦੀ ਉਨ੍ਹਾਂ ਪ੍ਰਤੀ ਸ਼ਰਧਾ ਕਰਕੇ ਹੈ। ਫਿਰ ਵੀ ਜੇਕਰ ਰੰਡਿਆਲੇ ਨੇ ਕਬੱਡੀ ਦੇ ਇਸ ਖੇਤਰ ਵਿਚ ਲੰਮੀ ਰੋਸ ਦਾ ਘੋੜਾ ਬਣਨਾ ਹੈ ਤਾਂ ਉਸ ਨੂੰ ਆਪਣੀ ਕੁਮੈਂਟਰੀ ਦਾ ਘੇਰਾ ਵਿਸ਼ਾਲ ਕਰਨਾ ਪਵੇਗਾ, ਖਿਡਾਰੀਆਂ ਬਾਰੇ ਹੋਰ ਜਾਣਕਾਰੀ ਦਰਸ਼ਕਾਂ ਨਾਲ ਸਾਂਝੀ ਕਰਨੀ ਪਵੇਗੀ। ਉਸ ਦੇ ਟਰੱਕਾਂ ਵਾਲਿਆਂ ਬਾਰੇ ਟੋਟਕੇ ਸੁਣ ਕੇ ਮੈਂ ਵੀ ਇਹੀ ਕਹਾਂਗਾ: ਲੰਮੇ ਰੂਟ 'ਤੇ ਟਾਇਰ ਬੋਲਦਾ ਵਧੀਆ ਗੱਡੀ ਦਾ। ਰੰਡਿਆਲੇ ਜਿਹਾ ਅਨਾਉਂਸਰ ਹੈ ਨਹੀਂ ਖੇਡ ਕਬੱਡੀ ਦਾ।

## ਅਮਰੀਕੀ ਪੰਜਾਬੀਆਂ ਦੇ ਦਿਲਾਂ ਦੀ ਧੜਕਣ

**gPunjab TV**

Programming Highlights

- ਖ਼ਬਰ ਪੰਜਾਬ: Khabar Punjab News from Punjab
- ਪਿੰਡ ਗਲਬ: Pind Globe Panel discussion on Punjabi Diaspora issues
- News
- Panel Discussions
- ਖ਼ਬਰ ਇੰਡੀਆ: Khabar India India's National News Bulletin
- ਵੇਸਟਰਨ ਟਾਈਮ: Western Times News from North America
- Views
- Talk Shows
- Interviews
- Features

Available only on:  
DishNetwork on Channel no. 621  
Call to subscribe 1 888 723 0195

To Advertise Your Business, Call:  
**1-877-321-1331**  
or send email at: [info@gpunjabtv.com](mailto:info@gpunjabtv.com)

**Our Advertisement Rates Start \$1/per second**





ਯਾਰਾਂ ਦਾ ਟਰੱਕ ਬੱਲੀਏ,  
ਹੁਣ ਏ ਪੀ ਪੈਟਰੋ ਤੋਂ ਤੇਲ ਪਵਾਵੇ...



ਸਭ ਤੋਂ ਵਧੀਆ  
ਸਹੂਲਤਾਂ ਵਾਲਾ

**Truck Stop**

\*2 Cent/Gallon Rebate

\* Cash/Credit Card/Fleet Card (Same Price on All)

ਸਹੂਲਤਾਂ

\*ਸਸਤਾ Diesel

\*Liquor Bar



\*ਪੰਜਾਬੀ ਢਾਬਾ

\*Liquor Store

Spiceland, Indiana  
I-70, Exit 123

**Call: 765-987-8786**

**Taste of India**

**ਪੰਜਾਬੀ ਢਾਬਾ**

**ਕੀਮਤਾਂ ਬਹੁਤ ਹੀ ਵਾਜਬ !**

ਇਥੇ ਹਰ ਰੋਜ਼ ਮੱਕੀ  
ਦੀਆਂ ਤਾਜ਼ੀਆਂ  
ਰੋਟੀਆਂ ਤੇ ਤਾਜ਼ਾ  
ਸਾਗ ਮਿਲਦਾ ਹੈ।



ਇਥੇ ਆਓ, ਬੈਠ ਕੇ ਖਾਓ-ਪੀਓ  
ਅਤੇ ਨਾਲ ਲੈ ਕੇ ਜਾਓ...।  
ਸੁਆਦ ਅਤੇ ਮਾਹੌਲ, ਜਿਵੇਂ  
ਆਪਣਾ ਪੰਜਾਬ ਹੋਵੇ ਤੇ ਘਰ ਦੀ...।

**Brand New  
Shower ਹੈ।**  
ਨਹਾਓ ਤੇ ਫਰੈਸ਼ ਹੋ ਕੇ  
ਕੰਮ 'ਤੇ ਜਾਓ।

**ਸਪੈਸ਼ਲ ਸੇਲ → ਬਰੇਕਸ 89.99**



Fast & Friendly Service

**WASH, TIRE  
& REPAIR**



**ਪੰਜਾਬੀ  
ਢਾਬਾ**

Tractor Wash ..... \$ 29.99

Full Service Oil Change... \$189.99

Flat Repair ..... \$ 35.00

☞ Mount & Dismount ..... \$ 25.00

☞ Hourly Labor Rate ..... \$ 60.00

*We are a full service repair shop, From a simple seal to a new transmission, We have you covered.*

ਵਧੀਆ ਕੁਆਲਟੀ ਦੇ  
ਟਾਇਰ ਸਸਤੇ ਰੇਟਾਂ 'ਤੇ  
ਲੈਣ ਲਈ ਕਾਲ ਕਰੋ

Oklahoma City • 405-324-8473 Spiceland IN • 765-987-7000 Madera CA • 559-673-8473  
Bakersfield CA • 661-369-4368 Ripon CA • 209-599-6662 Fresno CA • 559-283-2644













ਮਨੋਹਰ ਸਿੰਘ ਬੱਤਰਾ

ਅਫਗਾਨਿਸਤਾਨ ਵਿਚ ਗੁਰੂ ਨਾਨਕ ਦੇ ਨਾਮ ਲੇਵਾ ਸਿੱਖਾਂ ਉਤੇ ਬੜੀ ਭੀੜ ਬਣੀ ਹੋਈ ਹੈ। ਉਸ ਦੇਸ਼ ਵਿਚ ਖਾਨਾਜੰਗੀ ਤੋਂ ਪਹਿਲਾਂ ਉਥੇ ਤਕਰੀਬਨ 50 ਹਜ਼ਾਰ ਸਿੱਖ ਰਹਿੰਦੇ ਸਨ ਜਿਨ੍ਹਾਂ ਦੀ ਗਿਣਤੀ ਘਟ ਕੇ ਹੁਣ 12 ਤੋਂ 15 ਸੌ ਦੇ ਦਰਮਿਆਨ ਰਹਿ ਗਈ ਹੈ। ਉਹ ਬੇਵੱਸ, ਬੇਸਹਾਰਾ ਅਤੇ ਲਾਚਾਰ ਉਥੇ ਬੈਠੇ ਹਨ ਅਤੇ ਮਾਲੀ ਸਾਧਨ ਤੇ ਰਸੂਖ ਨਾ ਹੋਣ ਕਰਕੇ ਡਰ ਤੇ ਸਹਿਮ ਵਿਚ ਗੁਰੂ ਦੇ ਆਸਰੇ ਦਿਨ ਬਤੀਤ ਕਰ ਰਹੇ ਹਨ। ਇਨ੍ਹਾਂ ਵਿਚ ਢਾਈ-ਤਿੰਨ ਸੌ ਔਰਤਾਂ ਹਨ ਅਤੇ ਇਹ ਮੁੱਖ ਤੌਰ 'ਤੇ ਕਾਬੁਲ, ਕੰਧਾਰ, ਗ਼ਜ਼ਨੀ ਤੇ ਜਲਾਲਾਬਾਦ ਵਰਗੇ ਸ਼ਹਿਰਾਂ ਵਿਚ ਹਨ। ਪਹਿਲਾਂ ਉਹ ਤਾਲਿਬਾਨ ਸਰਕਾਰ ਕੋਲੋਂ ਪਾਸਪੋਰਟ ਲੈਣ ਵਿਚ ਅਸਮਰਥ ਸਨ ਅਤੇ ਉਨ੍ਹਾਂ ਨੂੰ ਵੀਜ਼ਾ ਲੈਣ ਲਈ ਵੀ ਕਾਫ਼ੀ ਦਿੱਕਤਾਂ ਦਾ ਸਾਹਮਣਾ ਕਰਨਾ ਪੈਂਦਾ ਸੀ।

ਜਦੋਂ ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ 1520 ਈਸਵੀ ਵਿਚ ਅਫਗਾਨਿਸਤਾਨ ਦੀ ਯਾਤਰਾ ਕੀਤੀ, ਤਾਂ ਸਿੱਖੀ ਦਾ ਬੂਟਾ ਪਹਿਲੀ ਵਾਰ ਮਹਿਕਿਆ। ਧਰਮਸ਼ਾਲਾਵਾਂ ਦੀ ਸਥਾਪਨਾ ਹੋਈ ਅਤੇ ਸਤਿਸੰਗ ਦੀ ਪ੍ਰਥਾ ਨੇ ਜਨਮ ਲਿਆ। 1540 ਵਿਚ ਬਾਬਾ ਸ੍ਰੀਚੰਦ ਕਾਬੁਲ ਤੇ ਕੰਧਾਰ ਗਏ ਜਿਥੇ ਉਨ੍ਹਾਂ ਦੀ ਯਾਦ ਵਿਚ ਧਰਮਸਥਾਨ ਕਾਇਮ ਕੀਤੇ ਗਏ। ਮਹਾਰਾਜਾ ਰਣਜੀਤ ਸਿੰਘ ਦੇ ਰਾਜ ਸਮੇਂ ਵੀ ਕਈ ਸਿੱਖ ਪਰਿਵਾਰ ਅਫਗਾਨਿਸਤਾਨ ਵਿਚ

# ਅਫਗਾਨਿਸਤਾਨ 'ਚ ਗੁਰੂ ਦੇ ਸਿੱਖ

ਕਰ ਸਕਦੀਆਂ ਹਨ। ਸ੍ਰੀ ਗੁਰੂ ਹਰਿ ਰਾਏ ਸਾਹਿਬ ਜੀ ਦੀ ਇਸ ਬਖਸ਼ਿਸ਼ ਦਾ ਵਰਣਨ ਗਿਆਨੀ ਜੈ ਸਿੰਘ ਨੇ ਇਸ ਪ੍ਰਕਾਰ ਕੀਤਾ ਹੈ:  
ਗੋਦੇ ਤਾਈ ਬੁਲਾ ਫਿਰ ਸਤਿਗੁਰ ਮੰਜੀ ਬਖਸ਼ਿਸ਼ ਕੀਤੀ।  
ਰਹਿੰਦੀ ਉਮਰਾ ਭਾਈ ਗੋਦੇ ਦੀ ਕਾਬੁਲ ਅੰਦਰ ਬੀਤੀ।  
ਧੰਨ ਧੰਨ ਹਰ ਰਾਏ ਸਤਿਗੁਰੂ ਧੰਨ ਧੰਨ ਭਾਈ ਗੋਦਾ।

ਤਕਰੀਬਨ 90 ਫ਼ੀਸਦ ਸ਼ਰਨਾਰਥੀ ਬਾਹਰਲੇ ਦੇਸ਼ਾਂ ਵਿਚ ਜਾ ਕੇ ਵਸ ਚੁੱਕੇ ਹਨ ਅਤੇ ਕੇਵਲ 10 ਫ਼ੀਸਦ ਇਥੇ ਬਾਕੀ ਹਨ ਪਰ ਸਿੱਖਾਂ ਤੇ ਹਿੰਦੂਆਂ ਦੇ ਦਰਜੇ ਬਾਰੇ ਕੋਈ ਗੱਲ ਨਹੀਂ ਕੀਤੀ ਜਾਂਦੀ।  
ਜਿਹੜੇ 45 ਕੁ ਹਜ਼ਾਰ ਗ਼ੈਰ-ਮੁਸਲਿਮ ਅਫਗਾਨਿਸਤਾਨ ਤੋਂ ਭੱਜ ਕੇ ਆਏ ਹਨ, ਉਨ੍ਹਾਂ ਵਿਚੋਂ ਬਹੁਗਿਣਤੀ ਸਿੱਖਾਂ ਦੀ ਹੈ। ਉਨ੍ਹਾਂ ਵਿਚੋਂ ਬਹੁਤ ਸਾਰੇ ਆਪਣੇ ਖਰਚ ਉਤੇ ਯੂ.ਕੇ., ਜਰਮਨੀ ਤੇ ਕੁਝ ਹੋਰ ਦੇਸ਼ਾਂ ਵਿਚ ਜਾ ਵਸੇ ਹਨ ਅਤੇ ਉਨ੍ਹਾਂ ਨੂੰ ਉਥੇ ਅਫਗਾਨ ਸ਼ਰਨਾਰਥੀਆਂ ਦਾ ਦਰਜਾ ਤੇ ਸਹੂਲਤਾਂ ਦਿੱਤੀਆਂ ਗਈਆਂ ਹਨ। ਕੋਈ ਦੇ ਕੁ ਹਜ਼ਾਰ ਅਫਗਾਨ ਸਿੱਖ ਯੂ.ਕੇ. ਪਹੁੰਚ ਗਏ ਹਨ ਪਰ ਭਾਰਤ ਸਰਕਾਰ ਅਫਗਾਨਿਸਤਾਨ ਤੋਂ ਬੇਘਰ ਹੋ ਕੇ ਇਥੇ ਆਏ ਸਿੱਖਾਂ ਨੂੰ ਅਫਗਾਨ ਨਾਗਰਿਕ ਹੀ ਕਹਿੰਦੀ ਹੈ ਅਤੇ ਉਨ੍ਹਾਂ ਨੂੰ ਸ਼ਰਨਾਰਥੀਆਂ ਵਰਗੀਆਂ ਕੋਈ ਸਹੂਲਤਾਂ ਦੇਣ ਦਾ ਪ੍ਰਬੰਧ ਨਹੀਂ ਕੀਤਾ ਗਿਆ। ਉਹ ਭਾਵੇਂ ਇਥੋਂ ਹੀ ਅੰਗਰੇਜ਼ੀ ਫ਼ੌਜ ਨਾਲ ਉਥੇ ਗਏ ਸਨ ਜਾਂ ਮਹਾਰਾਜਾ ਰਣਜੀਤ ਸਿੰਘ ਦੇ ਸਮੇਂ ਉਥੇ ਪੁੱਜੇ ਸਨ।



ਗੁਰਦੁਆਰਾ ਕਰਤੇ ਪਰਵਾਨ, ਕਾਬੁਲ

ਜਾ ਵਸੇ। ਕੰਧਾਰ ਦੇ ਪਿੰਡਾਂ ਵਿਚ ਕਰੀਬ ਇਕ ਹਜ਼ਾਰ ਸਿੱਖ ਵਸੋਂ ਸੀ ਜਿਹੜੇ ਜ਼ਿਆਦਾਤਰ ਖੇਤੀਬਾੜੀ ਵਿਚ ਰੁੱਝੇ ਹੋਏ ਸਨ। ਜਦੋਂ ਤਾਲਿਬਾਨ ਸੱਤਾ ਵਿਚ ਆਏ ਤਾਂ ਉਨ੍ਹਾਂ ਨੇ ਹਿੰਦੂਆਂ ਤੇ ਸਿੱਖਾਂ ਉਪਰ ਸਖਤੀ ਕਰਨ ਦੀ ਕੋਸ਼ਿਸ਼ ਕੀਤੀ ਅਤੇ ਉਨ੍ਹਾਂ ਨੂੰ ਪੀਲਾ ਵਸਤਰ ਪਾਉਣ ਦੀ ਹਦਾਇਤ ਕੀਤੀ ਗਈ ਤਾਂ ਜੋ ਉਨ੍ਹਾਂ ਦੀ ਪਛਾਣ ਹੋ ਸਕੇ। ਸਿੱਖਾਂ ਨੂੰ ਗੁਰਦੁਆਰੇ ਜਾਣ ਦੇ ਰਾਹ ਵਿਚ ਕੋਈ ਰੁਕਾਵਟਾਂ ਨਹੀਂ ਪਾਈਆਂ ਗਈਆਂ ਪਰ ਸਿੱਖ ਇਸਤਰੀਆਂ ਨੂੰ ਬੁਰਕਾ ਪਹਿਨ ਕੇ ਬਾਹਰ ਨਿਕਲਣਾ ਪੈਂਦਾ। ਸਿੱਖਾਂ ਨੂੰ ਇਹ ਹੁਕਮ ਜ਼ਰੂਰ ਦਿੱਤਾ ਗਿਆ ਕਿ ਉਹ ਆਪਣੇ ਗੁਰਦੁਆਰੇ ਉਤੇ ਨਿਸ਼ਾਨ ਸਾਹਿਬ ਉਚਾ ਨਾ ਝੁਲਾਉਣ। ਨਾਲ ਹੀ ਕੋਈ ਵੀ ਹਿੰਦੂ ਜਾਂ ਸਿੱਖ ਕਿਸੇ ਮੁਸਲਮਾਨ ਨਾਲ ਇਕੋ ਘਰ ਜਾਂ ਹਵੇਲੀ ਵਿਚ ਨਹੀਂ ਸੀ ਰਹਿ ਸਕਦਾ। ਹਿੰਦੂ-ਸਿੱਖ ਤੀਵੀਆਂ ਸੋਨੇ ਦਾ ਕੋਈ ਗਹਿਣਾ ਨਹੀਂ ਸਨ ਪਹਿਨ ਸਕਦੀਆਂ, ਕੋਈ ਹਿੰਦੂ ਜਾਂ ਸਿੱਖ ਚਿੱਟੀ ਪੱਗ ਨਹੀਂ ਸੀ ਬੰਨ੍ਹ ਸਕਦਾ ਅਤੇ ਨਾ ਹੀ ਘੋੜੇ ਦੀ ਸਵਾਰੀ ਕਰ ਸਕਦਾ ਸੀ।

ਨਾਲ ਗੁਰੂ ਦੇ ਨਾਮ ਸਿੱਖ ਦਾ ਵਿਚ ਇਤਿਹਾਸ ਦੇ ਸੋਹਦਾ। ਗੁਰੂ ਹਰਿ ਰਾਏ ਸਾਹਿਬ ਦੇ ਪ੍ਰਕਾਸ਼ ਦਿਵਸ 'ਤੇ ਹਰ ਸਾਲ ਗ੍ਰੇਟਰ ਕੋਲਾਸ-2 ਦੇ ਗੁਰਦੁਆਰੇ ਵਿਚ ਗੁਰਮਤਿ ਸਮਾਗਮ ਕੀਤਾ ਜਾਂਦਾ ਹੈ।

ਕਾਬੁਲ ਦੇ ਨੇੜੇ ਕਾਰਤਾ-ਇ-ਪਰਵਾਨ ਵਿਚ 1970 ਵਿਚ ਆਲੀਸ਼ਾਨ ਗੁਰਦੁਆਰਾ ਬਣਾਇਆ ਗਿਆ ਜਿਸ ਵਿਚ ਮੁਸਾਫ਼ਰਖਾਨੇ ਅਤੇ ਕੁਝ ਰਿਹਾਇਸ਼ੀ ਕਮਰਿਆਂ ਦਾ ਨਿਰਮਾਣ ਵੀ ਹੋਇਆ। ਉਥੇ ਗੁਰੂ ਦੇ ਸਿੱਖਾਂ ਨੇ ਗੁਰੂ ਨਾਨਕ ਧਾਰਮਿਕ ਸਕੂਲ ਦੀ ਸਥਾਪਨਾ ਕੀਤੀ ਅਤੇ ਨਾਲ ਹੀ ਡਿਸਪੈਂਸਰੀ ਖੋਲ੍ਹੀ। ਉਥੇ ਹੁਣ ਇਹ ਸਭ ਸਹੂਲਤਾਂ ਨਹੀਂ ਹਨ ਪਰ ਬਦਅਮਨੀ ਦਾ ਸ਼ਿਕਾਰ ਹੋਏ ਕੁਝ ਸਿੱਖ ਉਥੇ ਰਹਿੰਦੇ ਹਨ। ਉਨ੍ਹਾਂ ਨੇ ਰੌਲੇ-ਗੌਲੇ ਦੇ ਮੱਦੇਨਜ਼ਰ ਕੁਝ ਰਸਦ ਅੰਦਰ ਪਾ ਲਈ ਅਤੇ ਉਥੇ ਗੁਰੂ ਲੰਗਰ ਚੱਲਦਾ ਰਹਿੰਦਾ ਹੈ।

ਕੁਝ ਸਿੰਘ, ਜੋ ਅਫਗਾਨਿਸਤਾਨ ਛੱਡ ਕੇ ਪਾਕਿਸਤਾਨ ਪਹੁੰਚਣ ਵਿਚ ਕਾਮਯਾਬ ਹੋ ਗਏ ਸਨ, ਉਹ ਪੇਸ਼ਾਵਰ ਵਿਚ ਭਾਈ ਜੋਗਾ ਸਿੰਘ ਦੇ ਗੁਰਦੁਆਰੇ ਅਤੇ ਹਸਨ ਅਬਦਾਲ ਵਿਚ ਗੁਰਦੁਆਰਾ ਪੰਜਾ ਸਾਹਿਬ ਵਿਖੇ ਡੇਰਾ ਲਾਈ ਬੈਠੇ ਰਹੇ। ਕੁਝ ਸਿੱਖ ਲਾਹੌਰ ਵਿਚ ਗੁਰਦੁਆਰਾ ਡੇਹਰਾ ਸਾਹਿਬ ਵਿਚ ਵੀ ਠਹਿਰੇ ਹਨ ਪਰ ਉਹ ਬੇਸਹਾਰਾ ਸਨ। ਉਨ੍ਹਾਂ ਦੀ ਬਾਤ ਪੁੱਛਣ ਵਾਲਾ ਕੋਈ ਨਹੀਂ। ਭਾਰਤ ਸਰਕਾਰ ਨੇ ਅਫਗਾਨਿਸਤਾਨ ਦੇ ਸਿੱਖਾਂ ਨੂੰ ਇਸ ਦੇਸ਼ ਵਿਚ ਲਿਆਉਣ ਦਾ ਕੋਈ ਉਪਰਾਲਾ ਨਹੀਂ ਕੀਤਾ ਅਤੇ ਉਨ੍ਹਾਂ ਨੂੰ ਬੇਸਹਾਰਾ ਛੱਡ ਦਿੱਤਾ ਗਿਆ ਹੈ। ਸਰਕਾਰ ਉਨ੍ਹਾਂ ਨੂੰ ਅਫਗਾਨ ਅਰਥਾਤ ਵਿਦੇਸ਼ੀ ਨਾਗਰਿਕ ਹੀ ਕਹਿੰਦੀ ਹੈ ਅਤੇ ਉਨ੍ਹਾਂ ਨੂੰ ਭਾਰਤੀ ਮੂਲ ਦੇ ਵਿਅਕਤੀ ਨਹੀਂ ਸਮਝਦੀ।

ਜਿਹੜੇ ਅਫਗਾਨ ਮੁਸਲਮਾਨ ਨਾਗਰਿਕ ਅਫਗਾਨਿਸਤਾਨ ਤੋਂ ਉਜੜ ਕੇ ਭਾਰਤ ਆਏ, ਸੰਯੁਕਤ ਰਾਸ਼ਟਰ ਦੇ ਸ਼ਰਨਾਰਥੀਆਂ ਬਾਰੇ ਹਾਈ ਕਮਿਸ਼ਨਰ ਦੇ ਨਵੀਂ ਦਿੱਲੀ ਵਿਚ ਦਫਤਰ ਵੱਲੋਂ ਉਨ੍ਹਾਂ ਦੇ ਨਾਂ ਰਜਿਸਟਰ ਕਰ ਕੇ ਉਨ੍ਹਾਂ ਨੂੰ ਬਾਕਾਇਦਾ ਭੱਤਾ ਦਿੱਤਾ ਗਿਆ ਪਰ ਤਕਰੀਬਨ 60 ਫ਼ੀਸਦ ਹਿੰਦੂ ਤੇ ਸਿੱਖ ਸ਼ਰਨਾਰਥੀਆਂ ਦੇ ਮਾਮਲੇ ਵਿਚ ਬਿਆਨ ਇਸ ਆਧਾਰ 'ਤੇ ਰੱਦ ਕਰ ਦਿੱਤੇ ਗਏ ਕਿ ਉਹ ਭਾਰਤੀ ਮੂਲ ਦੇ ਹਨ ਅਤੇ ਉਨ੍ਹਾਂ ਦੀ ਬੋਲੀ ਤੇ ਧਰਮ ਭਾਰਤੀਆਂ ਨਾਲ ਸਾਂਝਾ ਹੈ। 1992 ਤੋਂ ਮਗਰੋਂ ਜਿਹੜੇ ਮੁਸਲਿਮ ਅਫਗਾਨ ਬੇਘਰ ਹੋ ਕੇ ਭਾਰਤ ਪੁੱਜੇ, ਉਨ੍ਹਾਂ ਨੂੰ ਸੰਯੁਕਤ ਰਾਸ਼ਟਰ ਵੱਲੋਂ ਆਸਟਰੇਲੀਆ, ਕੈਨੇਡਾ, ਹਾਲੈਂਡ, ਜਰਮਨੀ, ਇੰਗਲੈਂਡ ਅਤੇ ਡੈਨਮਾਰਕ ਆਦਿ ਦੇਸ਼ਾਂ ਵਿਚ ਜਾ ਕੇ ਵਸਣ ਵਿਚ ਸਹਾਇਤਾ ਦਿੱਤੀ ਗਈ। ਉਨ੍ਹਾਂ ਵਿਚੋਂ

ਮੁਜਾਹਿਦੀਨ ਦੁਆਰਾ ਆਪਣੀ ਗ਼ਰਜ਼ ਪੂਰੀ ਹੁੰਦੀ ਨਾ ਵੇਖੀ ਤਾਂ ਮੁਸਲਿਮ ਨੌਜਵਾਨ ਮੌਲਾਣਿਆਂ ਨੂੰ ਤਾਲਿਬਾਨ ਦੇ ਰੂਪ ਵਿਚ ਲਾਮਬੰਦ ਕਰ ਦਿੱਤਾ। ਤਾਲਿਬਾਨ ਨੇ ਮਜ਼੍ਹਬੀ ਕੱਟੜਤਾ ਨੂੰ ਜਨੂੰਨ ਦੀ ਹੱਦ ਤਕ ਪਹੁੰਚਾ ਕੇ ਆਪਣੇ ਹੀ ਲੋਕਾਂ ਦੀ ਜੀਵਨ ਪੱਧਰ ਪੂਰਬ-ਇਤਿਹਾਸਕ ਸੀਮਾ ਤਕ ਪਹੁੰਚਾ ਦਿੱਤੀ। ਓਸਾਮਾ ਬਿਨ ਲਾਦੇਨ ਵਰਗੇ ਅਤਿਵਾਦੀ ਨੂੰ ਪਨਾਹ ਦੇ ਕੇ ਉਨ੍ਹਾਂ ਨੇ ਵਿਸ਼ਵ ਦੀਆਂ ਸਭ ਤੋਂ ਵੱਧ ਸ਼ਕਤੀਸ਼ਾਲੀ ਤਾਕਤਾਂ ਨਾਲ ਦੁਸ਼ਮਣੀ ਮੁੱਲ ਲਈ ਅਤੇ ਹੁਣ ਉਨ੍ਹਾਂ ਦਾ ਦੇਸ਼ ਪੂਰਨ ਤਬਾਹੀ ਦੇ ਕਿਨਾਰੇ ਖੜ੍ਹਾ ਹੈ।

ਇਸ ਸਰਬ-ਨਾਸ਼ਕ ਘੁੱਲੂਘਾਰੇ ਵਿਚ ਸਾਹਿਬ ਸ੍ਰੀ ਗੁਰੂ ਨਾਨਕ ਦੇਵ ਦੇ ਨਾਮ ਲੇਵਾ ਸਿੱਖ, ਜਿਨ੍ਹਾਂ ਦਾ ਤਾਲਿਬਾਨ ਦੀ ਮਾਨਸਿਕਤਾ ਅਤੇ ਨੀਤੀਆਂ ਨਾਲ ਦੂਰ ਦਾ ਵੀ ਕੋਈ ਵਾਸਤਾ ਨਹੀਂ, ਚੱਕੀ ਦੇ ਦੋ ਪੁਤਾਂ ਵਿਚ ਪਿਸ ਗਏ ਹਨ। ਭਾਰਤ ਸਰਕਾਰ ਦਾ ਇਹ ਫ਼ਰਜ਼ ਸੀ ਕਿ ਜਿਹੜੇ ਸਿੱਖ ਤੇ ਹਿੰਦੂ, ਤਾਲਿਬਾਨ ਪੀੜਤ ਅਫਗਾਨਿਸਤਾਨ ਵਿਚੋਂ ਨਿਕਲਣਾ ਚਾਹੁੰਦੇ ਸਨ, ਉਨ੍ਹਾਂ ਦੇ ਉਥੋਂ ਸੁਰੱਖਿਅਤ ਨਿਕਲਣ ਵਿਚ ਇਹ ਸਹਾਈ ਹੁੰਦੀ। ਇਸ ਕੰਮ ਲਈ ਉਹ ਮਿੱਤਰ ਦੇਸ਼ ਈਰਾਨ ਜਾਂ ਤਾਜਿਕਿਸਤਾਨ ਤੇ ਉਜ਼ਬੇਕਿਸਤਾਨ ਵਰਗੇ ਮੱਧ-ਏਸ਼ੀਆ ਦੇਸ਼ਾਂ ਦੀ ਮਿਲਵਰਤਣ ਪ੍ਰਾਪਤ ਕਰ ਸਕਦੀ ਸੀ ਜਾਂ ਉਹ ਪਾਕਿਸਤਾਨ ਨੂੰ ਕਹਿ ਕੇ ਉਨ੍ਹਾਂ ਮੁਸੀਬਤਜ਼ਦਾ ਲੋਕਾਂ ਨੂੰ ਸੁਰੱਖਿਅਤ ਰਾਹਦਾਰੀਆਂ ਦਿਵਾ ਸਕਦੀ ਸੀ।

ਅਫਗਾਨਿਸਤਾਨ ਵਿਚਲੇ ਗੁਰੂ ਦੇ ਸਿੱਖਾਂ ਅਤੇ ਸਹਿਜਧਾਰੀ ਸਿੱਖਾਂ ਦੇ ਜਿਹੜੇ ਪਰਿਵਾਰ ਪਾਕਿਸਤਾਨ ਪਹੁੰਚਣ ਵਿਚ ਕਾਮਯਾਬ ਹੋਏ ਸਨ, ਉਨ੍ਹਾਂ ਨੂੰ ਭਾਰਤ ਵੱਲੋਂ ਵੀਜ਼ਾ ਨਾ ਦਿੱਤੇ ਜਾਣ ਕਰਕੇ ਉਹ ਦੁਖੀ ਹਾਲਤ ਵਿਚ ਗ਼ੈਰ-ਯਕੀਨੀ ਦੇ ਬਨੇਰੇ 'ਤੇ ਖੜ੍ਹੇ ਇਸ ਪਾਸੇ ਵੱਲ ਨਜ਼ਰਾਂ ਦੌੜਾ ਰਹੇ ਸਨ। ਅਫਗਾਨਿਸਤਾਨ ਵਿਚ ਉਨ੍ਹਾਂ ਦੇ ਕਈ ਰਿਸ਼ਤੇਦਾਰ ਮਾਰੇ ਜਾ ਚੁੱਕੇ ਸਨ। ਜਿਹੜੇ ਉਥੇ ਬਾਕੀ ਰਹਿ ਗਏ ਸਨ, ਉਨ੍ਹਾਂ ਦੀ ਤਕਦੀਰ ਰੱਬ ਦੇ ਹਵਾਲੇ ਹੈ।

ਜਿਥੋਂ ਤਕ ਸਿੱਖੀ ਸਰੂਪ ਅਤੇ ਗੁਰਬਾਣੀ ਉਤੇ ਸ਼ਰਧਾ ਦਾ ਸਵਾਲ ਹੈ, ਅਫਗਾਨ ਸਿੱਖਾਂ ਦਾ ਕੋਈ ਸਾਨੀ ਨਹੀਂ। ਭਾਈ ਨੰਦ ਲਾਲ, ਭਾਈ ਭਾਗ ਮੱਲ, ਭਾਈ ਸਾਧ, ਭਾਈ ਤ੍ਰਿਲੋਕਾ, ਭਾਈ ਕਟਾਰੂ ਅਤੇ ਭਾਈ ਗੋਦਾ ਗੁਰੂ ਸਾਹਿਬਾਨ ਦੇ ਅਨਿੰਨ ਭਗਤ ਸਨ, ਉਹ ਵੀ ਤਾਂ ਅਫਗਾਨਿਸਤਾਨ ਦੀ ਧਰਤੀ ਦੀ ਉਪਜ ਸਨ। ਉਨ੍ਹਾਂ ਦਾ ਜੀਵਨ ਸਫਲ ਸੀ ਅਤੇ ਪੁਸ਼ਤ-ਦਰ-ਪੁਸ਼ਤ ਅਫਗਾਨ ਸਿੱਖਾਂ ਨੇ ਉਨ੍ਹਾਂ ਦੀ ਤਰ੍ਹਾਂ ਗੁਰੂ ਚਰਨਾਂ 'ਤੇ ਭਰੋਸਾ ਕਾਇਮ ਰੱਖਿਆ। ਕਲਗੀਧਰ ਪਿਤਾ ਨੇ ਖਾਲਸਾ ਪੰਥ ਸਾਜਣ ਤੋਂ ਠੀਕ ਇਕ ਮਹੀਨਾ ਤੇ 26 ਦਿਨ ਮਗਰੋਂ ਕਾਬੁਲ ਦੀ ਸੰਗਤ ਦੇ ਨਾਂ ਇਹ ਹੁਕਮਨਾਮਾ ਭੇਜਿਆ ਸੀ:

ੴ ਸਤਿਗੁਰੂ ਪ੍ਰਸਾਦਿ॥  
ਸਰਬਤ ਸੰਗਤ ਕਾਬਲ ਗੁਰੂ ਰਖੇਗਾ,  
ਤੁਸਾਂ ਉਤੇ ਅਸਾਡੀ ਬਹੁਤ ਖੁਸ਼ੀ ਹੈ। ਤੁਸਾਂ ਖੰਡੇ ਦਾ ਅੰਮ੍ਰਿਤ ਪੰਜਾਂ ਤੋਂ ਲੈਣਾ, ਕੇਸ ਰਖਣੇ, ਇਹ ਅਸਾਡੀ ਮੋਹਰ ਹੈ। ਕੱਛ, ਕਿਰਪਾਨ ਦਾ ਵਿਸਾਹ ਕਰਨਾ ਨਹੀਂ, ਸਰਬ ਲੋਹ ਦਾ ਕਤਾ ਹੱਥ ਰੱਖਣਾ। ਸਰਬ ਲੋਹ ਦੀ ਕਿਰਪਾਨ ਪਹਿਨ ਕੇ ਰੱਖਣਾ, ਦੋਨੋਂ ਵਕਤ ਕੇਸਾਂ ਦੀ ਪਾਲਨਾ ਕੰਘੇ ਸਿਉ ਕਰਨੀ। ਸਰਬਤ ਸੰਗਤ ਅਭਾਖਿਆ ਦਾ ਕੁਠਾ ਖਾਵੈ ਨਹੀਂ। ਤਮਾਕੂ ਨਾ ਵਰਤਣਾ। ਭਾਦਣੀ ਤਬਾ ਕੰਨਿਆ ਮਾਰਨ ਵਾਲੇ ਸੇ ਮੇਲ ਨਾ ਰਖੋ। ਮੀਣੇ ਮਸੰਦੀਏ ਰਾਮ ਰਾਈਏ ਕੀ ਸੰਗਤਿ ਨਾ ਬੈਸੋ। ਗੁਰਬਾਣੀ ਪੜ੍ਹਨੀ। ਵਾਹਿਗੁਰੂ ਵਾਹਿਗੁਰੂ ਜਪਨਾ ਗੁਰੂ ਕੀ ਮਤ ਰਖਣੀ। ਸਰਬਤ ਸੰਗਤਿ ਉਪਰ ਮੇਰੀ ਖੁਸ਼ੀ ਹੈ।  
ਪਾਤਸ਼ਾਹੀ 10 ਜੇਠ 26 ਸੰਮਤ 1756

ਅਫਗਾਨਿਸਤਾਨ ਦੀਆਂ ਕਈ ਫੋਰੀਆਂ ਦੌਰਾਨ ਸਿੱਖ ਧਰਮ ਅਸਥਾਨ ਦੇ ਦਰਸ਼ਨ ਕੀਤੇ, ਜਿਨ੍ਹਾਂ ਵਿਚ ਕਾਬੁਲ ਤੋਂ 98 ਕਿਲੋਮੀਟਰ ਦੂਰ ਸੁਲਤਾਨਪੁਰ ਵਿਖੇ ਸਾਹਿਬ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੀ ਕਿਰਪਾ ਦੁਆਰਾ ਕੱਢਿਆ ਹੋਇਆ ਸੀਤਲ ਤੇ ਪਵਿੱਤਰ ਜਲ ਦਾ ਚਸ਼ਮਾ ਹੈ। ਇਹ ਗੁਰੂ ਬਾਬੇ ਨੇ ਫਕੀਰ ਅਬਦੁੱਲ ਗੌਸ ਦਾ ਹੰਕਾਰ ਤੋੜ ਕੇ ਛਤੀ ਨਾਲ ਕੱਢਿਆ ਸੀ। ਅਸਲ ਵਿਚ ਦੋ ਚਸ਼ਮੇ ਹਨ, ਜਿਨ੍ਹਾਂ ਦਾ ਪਾਣੀ ਇਕੱਠਾ ਹੋ ਕੇ ਇਕ ਨਹਿਰ ਬਣਦੀ ਹੈ ਅਤੇ ਉਸ ਉਤੇ ਬਣਿਆ ਪੁਲ ਬਾਬਾ ਨਾਨਕ ਜੀ ਦੇ ਨਾਮ 'ਤੇ ਹੈ। ਬਾਬਾ ਆਪ ਆਪਣੇ ਸੇਵਕਾਂ ਦੀ ਪੈਜ ਰੱਖੇ ਅਤੇ ਉਨ੍ਹਾਂ ਦਾ ਸਹਾਈ ਹੋਵੇ।



ਅਫਗਾਨਿਸਤਾਨ ਵਿਚ ਸਿੱਖ ਭਾਈਚਾਰੇ ਦੇ ਲੋਕ

















# ਪੰਜਾਬੀ ਪੈਕ ਦਾ ਜਵਾਬ ਨਹੀਂ!

**PTC Punjabi, India's No. 1 Punjabi entertainment channel, is now available only on DISH Network.**



**The Punjabi Pack** offers the widest variety of Punjabi-language programs including "Gurbani" from Golden Temple in Amritsar and Sri Hazoor Sahib. Watch top drama serials, musical programs, movies, documentaries, live interactive talk shows, children's programs, cultural programs and much more. Punjabi Pack includes seven outstanding channels

### Punjabi Pack - Complete Punjabi TV package

<b>Punjabi Pack</b>	<b>\$24.99/mo.</b>

- **No** equipment to buy • **Free** Standard Professional Installation
- **Free** DVR Upgrade (\$6.00/mo, DVR Service fee applies) • **Free** Activation (with 24-month Agreement)

**Watch the Best!  
DISH Network  
offers 7 Channels  
only in the  
Punjabi Pack**

Learn More



Call **1-888-242-2276**

[www.dishnetwork.com/punjabi](http://www.dishnetwork.com/punjabi)

Source: TAM Peoplemeter system. Period Week 26-29, 2010  
Requires additional International Basic package for \$10/mo. or any America's Top package. Digital Home Advantage plan requires 24-month agreement and credit qualification. If service is terminated before the end of agreement, a cancellation fee of \$1,250/month remaining applies. Free Standard Professional Installation only. All equipment is leased and must be returned to DISH Network upon cancellation or unreturned equipment fees apply. Limit 6 leased tuners per account; lease upgrade fees apply for select receivers; monthly fees may apply based on type and number of receivers. HD programming requires HD television. All prices, packages and programming subject to change without notice. Local channels may not be available in all areas. Offer is subject to the terms of applicable Promotional and Residential Customer Agreements. Additional restrictions may apply. First-time DISH Network customers only. Offer ends 1/31/11. ©2010, DISH Network L.L.C. All rights reserved.

